
ଗୋଟିଏ ସାର୍ଥକ କବିତା ସର୍ଜନା ସରେ ମନ ଯେଉଁ ଅନିର୍ବଚନୀୟ ଆନନ୍ଦରେ ପୁରିଯାଏ, 
ସେହି ସ୍ପର୍ଗୀୟ ଅଲୌଜିକ ଅନୁଭୂଚିକୁ — 


BT 

କବିଙ୍କର ଅନ୍ୟାନ୍ୟ କୃରି : 
ବିଷାଦ ଏକ ରତୁ 
ନଲ ଆରପାରି 
ଚନ୍ଦନବନରେ ଏକା 
ଦର୍ସପଣ ଅ/ଗରେ 
ଏକା ଏବଂ ଏକାଏକ! 
ହଳଦୀପତ୍ରର ବାସ୍ର/ 
ଜହୁର ରକ୍ତ ଧଳା 
ଅନ୍ତର୍ଗତ ସୁଖ-ଦୁଃଖ 
ଶବ୍ଦ ସମେ ଶୂର 


ପରଜାଣ ଅପେକ୍ଷାରେ : 


ରକ୍ମାଂସର କବିତା 

୧। 
୨ | 
୩। 
୪। 
୫। 
୬ | 
୭! 
୮ 
୯ | 
୧୦ । 
୧୧ । 
୧୨ । 
୧୩ 
୧୪ । 


ହେମନ୍ତ ହଜିନି 
ନିଦାଘ 

ନିରୂଦ୍ଦେଶ ଯାତ୍ରା 
ଯୁବତୀର ସ୍ବାନ 

× ମୃତ୍ୟୁ ବଡ଼ ଶୀତଳ 
ଚେରାପୂଞ୍ଜୀର ମେଘ 
” ଅଶ୍ଵାରୋହୀ ଓ ହଳଦୀବସନ୍ତ 
କବି ଓ କଲମ 
ଜନ୍ମଭୂମି 

ସାରସ -ସମାଚାର 
ପ୍ରିୟକବି 

ବଧ୍ଧଭୁମି 

ବିହଙ୍ଗ 
ଶ୍ଳଶାନ-ଗୋଲାପ 

୧୫ । କେତେଦିନ ୩୭ 


୧୬ | ଜଳଧାରା ତଳେ ୪୦ 
୧୭। ନୂତନ ପୃଥ୍ବୀ ୪୪ 
୧୮। ସେ କିଏ ? ୪୮ 
୧୯। ବନସ୍ତରେ ବସନ୍ତ ୫୧ 
90 | ପରାଜୟର ଗୀତ ୫୪ 
୨୧ | କଣ ତାର ନାମ ? ୫୬ 
99 | ଗବାକ୍ଷ ୫୯ 
୨୩॥। ସ୍ବପ୍ନର ପ୍ରଚ୍ଥଦ ୬୧ 
୨୪ | × ଅସ୍ଥିତ୍ୁ ୬୩ 
୨୫ । ଛାତରେ ବସନ୍ତ ୬୫ 
୨୬ | ଢୀବନ-ତରଣୀ ୬୮ 
୨୭ । ଥିଷଧୀୟ ବୃକ୍ଷ ୭୦ 
୨୮॥। ତୁମରି ପାଇଁ ୭୨ 
9୨୯ ଏଥର ୭୫ 
୩୦ | ଆତ୍ମସୱକଥନ ୭୯ 

ହେମନ୍ତ ହଜିନି 


ପୃଥ୍ବୀର ଭଣ୍ଡାରରୁ ହେମନ୍ତ 
ସରି ଯାଇଅଛି । 

ପେଚାର ଡେଣାରେ ଚଢ଼ି 
ଜହ୍ନ ଆସେ ପୃଥ୍ବୀ ପିଠିରେ 
ଓହ୍ଲାଇବ ବୋଲି । 

ଧୂସର ଗୋଧୂଳି, 

ସବୁ କିଛି ଶୂନ୍‌ଶାନ୍‌, 

ଜହ୍ନର ପାରଦ ବୋଳି 
ଦେହରେ ନିଜର, 

ଘାସ ଶୋଇଥାନ୍ତି । 


ହେମନ୍ତ କୁଆଡ଼େ ଗଲା 
କାହାରିକୁ କିଛି ନ କହି ? 
ଶୀତ ତ ଆହୁରି ଆସିନି, 
ଦୂରରୁ ଭାସି ଆସେ 
ନୀଡ଼-ଫେରା ପକ୍ଷୀଙ୍କ କାକଳୀ, 


| ସୁପର ପୃଚଦ CH: 

ଆ ସପର ପଦ 


କବିତା | 
ସେମାନେ ଶୋଇବେ ଆଜି 
ଜିଘୋଡ଼ ନିଦରେ । 


ଯେଉଁମାନେ ସଞ୍ଚଥୁଲେ ଧାନ ଅମାରରେ, 
ଯେଉଁମାନେ ସନ୍ତୁଳିଲେ ନିରୀହ ପ୍ରଜାଙ୍କ, 
ମୂଷାମାନେ ବୋହିନେଲେ ତାଙ୍କର ପ୍ରାଚୁର୍ଯ୍ୟ, 
ଶୁଭୁ ନାହିଁ ତିଙ୍କିର ପାହାର 
ଆଉ ଚାଙ୍କଂ ଘରେ । 
ହେମନ୍ତ ଯାଇ ନାହିଁ ହଜି, 
ସେ ହେଉଛି ନସର-ପସର 
ନଇପଠା, କାଶତଣ୍ଡୀ, କିଆବ୍ରଦା ମୂଳେ । 
ଝୁରୁଛି ଭଦଭଦଳିଆ ଆଜି ତାକୁ 
ଆକାଶରେ ଉଡ଼ିଗଲା ବେଳେ, 
ଝରାଉଛି ପର ତାହା ପାଇଁ । 


ହେମନ୍ତ ଚାଲି ଯାଇନାହିଁ 

ଆକାଶରେ ବର୍ଣ୍ଣଛଟା ଶେଷ ଗୋଧୂଳିର, 
ଲାଗିଅଛି ମ୍ବାନ ଖରା 

ପୃଥ୍ବୀର ବିବର୍ଣ୍ଣ ଘାସରେ, 

ଯାହା ପାଖକୁ ଘୋସାରେ କେବଳ । 
ହେମନ୍ତକୁ ହାତ-ପାହାନ୍ତାରେ 

ପାଇଯିବ ବୋଲି ସେ ସ୍ଵପ୍ନ ଦେଖୁଅଛି । 
ନିଛାଟିଆ ବିଲ ଗୋହିରୀରେ 

ହେମନ୍ତ ଶୋଇଛି, 

ଗୋଧ୍ୂଳିର ଛାଇ ଘୋଡ଼ି ହୋଇ 

ରକ୍ତିମ ରଙ୍ଗର | 

ନିଦାଘ 


ମାଇଲ ମାଇଲ ବାଟ 
ଝାମୁୂ ଚାଲି ଚାଲି 

ସୂର୍ଯ୍ୟ ପୁଣି ଶୋଇଛି 
ଅଙ୍ଗାର ଶେଯରେ | 
ପୋଖରୀ ବା ଗାଡ଼ିଆରେ 
ପାଣି ନାହିଁ ଟୋପେ, 
ଲମ୍ବା ଧାଡ଼ି ଲାଗିଅଛି 
ପାଣିକଳ ପାଖେ, 

ଗରା ବା ମାଠିଆ ଧରି 
.ସ୍ଥ୍ରୀଲୋକଙ୍କ ଲାଗିଛି କଜିଆ, 
ପାଖରେ ବସିଛି ଡାମରା 
ଥଣ୍ଟ ମେଲି ଦେଇ 

ଆକାଶରୁ ଝରୁଅଛି ନିଆଁ 
ହଳଦିଆ ଦିଶେ ଘାସ, 
ଦାଣ୍ଡରେ ଖଖ୍ତିଆଭୂତ ନାଚିଯାଏ 
ଏହି ନିଦାଘରେ ! 


ଗଛ ତଳେ ବାଦ୍ରଡ଼ିଙ୍କ ସ୍ତୁପ, 
ହାତେ ଲମ୍ବ ଜିଭ କାଢ଼ି 
କୁକୁରଟା ଧଇଁ ପେଲୁଅଛି । 


ଉଦ୍ରଉଦିଆ ଖରାବେଳ 

ରାସ୍ତାରେ ଦିଶୁନାହିଁ ଲୋକ, 

କେବଳ କୂଲଫୀବାଲା ଡାକିଯାଏ ଘର ଘର ବୁଲି, 
କ୍ଲୀନ୍ତ ହୋଇ ଶୋଇଛି ବିକାଳୀ 

ଦୋକାନ ପିଣ୍ଡାରେ ଫା-ଗାଳି ଦେଇ । 

ମୋ ଦେହରୁ ବୋହୂଅଛି 

ଗମ୍‌ ଗମ୍‌ ଝାଳ, 

ସୂର୍ଯ୍ୟ କଣ ଝାସ ଦେଲା 

ମୋହରି ଉପରେ ? 

କବିତା || 


ନିରୂଦେଶ ଯାତ୍ରା 


କିଛି ଆଉ ଭଲ ଲାଗ୍ର ନାହିଁ, 
ସକାଳଟା ପଚା ଅଣ୍ଡା ଭଳି 
ଗୋଳିଆ ଦିଶ୍ରଛି। ମନ ହୁଏ 
ଘର ଛାଡ଼ି ବାହାରି ଯିବାକୁ 
କୌଣସି ଠିକଣା ନ ରଖ୍‌ । 


ମୁଁ ଆଉ ଫେରିବିନି ଘର, 

ଗଳି ମୋଡ଼ରେ ଭିଡ଼, ମୋ ମୁଁହ 

ଢ଼ାଙ୍କି ହୋଇ ଯାଏ ବିଜ୍ଞାପନରେ ! 

ଯେମିତି ସୂର୍ଯ୍ୟକୁ ଗ୍ରାସ କରେ ରାହୁ, 
ଉଡ଼ିଯାଏ ତାର ପ୍ରାଣବାୟୁ, ସରିଯାଏ ଆୟୁ, 
ମଧ୍ଯାହୃରେ ଉଭଁଆସ ଓଡହ୍ଲାଏ । 

ମୋର ମନେ ପଡ଼େ ମୋ ଜନ୍ମ-ବର୍ଷକୁ, 

ସେଦିନ କଦମ୍ବ ବୃକ୍ଷରେ ଦୋଳି ବନ୍ଧା ହୋଇଥଲା, 
ନଇର କଙ୍କାଳ ପାଖେ ବର୍ଷା ରତୁ 

ଆଣ୍ତ ମାଡ଼ି ବସି ପଡ଼ିଥୁଲା କଳା ମେଘ ଧରି । 


ମୁଁ ଏଥର ଯିବି ଦିକ୍ଚିହନହୀନ ଦିଗନ୍ତ ଆଡ଼କୁ, 
ଯେଉଁଠି କୃହୁଡ଼ିରେ ହଜି ଯାଉଛି ପ୍ରାନ୍ତର, 
ଆକାଶର ନୀଳିମାରେ କେହି ଜଣେ 
ତୂଳୀ ବୂଡ଼ାଇଛି କିଛି ଗୋଟେ 

ଆଙ୍କିବ ବୋଲି । 

ଅକସ୍ଟାତ୍‌ ବାଜି ଉଠେ ତୀବ୍ର ହୁଇସିଲ୍‌ 
ମୋ କୈଶୋରକୁ ଚକ ତଳେ 

ମାଡ଼ି ଦେଇ ଦୁତଗତି ଟ୍ରେନ 

ଚାଲି ଯାଏ । 

ମୁଁ ଠିଆ ରହେ ଚୂପ୍‌ ଚାପ୍‌, 

କଣ କରିବି କିଛି ବୁଝି ପାରେ ନାହିଁ । 
ମୁଁ ବଡ଼ ଅବିନ୍ଯସ୍ତ, ଠିକଣା ହଢିଛି, 
ଜାଣେ ନାହିଁ ମୁଁ କେମିତି 

ଫେରିବି ଘରକୁ । 

ଯୁବତୀର ସ୍ଵାନ 


ମୁଁ ଦେଖ୍‌ଛି ଯୂବତୀକୁ ସ୍କାନ 
କରିବାର ପୋଖରୀ ତୁଠରେ, 
କେଶ ତାର ଅବନତ 

ଶ୍ରାବଣର ମେଘ, 

ବର୍ଷା ପରି ଜଳ ଧାରା 

ଝରି ଝରି ପଡ଼େ । 

ଶାଢ଼ି ତାର ସୀପ ପରି 

ବେଢ଼ିଛି ଅଙ୍ଗକୁ, 

ସାପ କଣ କାତି ଛାଡ଼େ ନାହିଁ ? 


ମୁଁ ଦେଖୁଛି ଯୁବତୀକୁ ଗାଧୋଉଛି 
ଗୋଧୂଳି ବେଳାରେ, 
ଗ୍ରୀବା ତାର ଲମ୍ବିଅଛି ମରାଳୀର ପରି । 

ଫୁଟି ଉଠେ ଡାଳିମ୍ବର ଫଳ ଛାତିରେ, 
ଯାହା କ୍ରମେ ଦୃଶ୍ୟମାନ, 

ଲୁଗା ଆଉ ପାରେ ନାହିଁ 

ଆଢୁଆଳ କରି । 

ଦୁଇଟି ବଉଳ ସ୍ତନ 

ମାନେ ନାହିଁ ଶାଢ଼ିର ଶାସନ ! 


ye 


ବଟ 


କ୍ରମଶଃ ଦେଖାଯାଏ 

ନିତମ୍ବର ଗୋପନ ଅଳିନ୍ଦ ହଠାତ୍‌ ହଠାତ୍‌ । 
ଜାନୁ ଦ୍ରୟ ମାର୍ବଲ ତୋରଣ, 

ସୁଚିକ୍କଣ ଉଠିଛି ଭର୍ବ୍ଧକୁ । 

କେହି ଜଣେ ଦକ୍ଷ ଶିଳ୍ପୀ 

ଆଙ୍କିଅଛି ବଳିଷ୍ଠ ତୂଳୀରେ 

ଯୁବତୀର ସମଗ୍ର ସୌଷ୍ଠବ 

ଯାହା ବାରମ୍ବାର ଆକର୍ଷଣ କରେ । 


ଗଛଙ୍କର ନିବିଡ଼ ସମାବେଶକୁ 

ଚକିତ କରି ନକ୍ଷତ୍ରର ଆଲୋକ ଓଡ୍ଲାଏ, 
ଘନ ହୁଏ ଗୋଧୂଳିର ରଙ୍ଗ | 

ଏହି ରକ୍ତିମ ମ୍ଲାନ ଆଲୁଅରେ 

ଯୁବତୀ ଦୁଇ ହାତ ଟେକି ଦିଏ ତାର 
ସେ ପାଳଂଟିବ ଶାଢ଼ି ଏଥର । 

ଯୁବତୀ ଗାଧୋଉଛି ନକ୍ଷତ୍ରର 

ମ୍ଲାନ ଆଲୁଅରେ, 

ଛାତିର ଲାଲି ଜାଇ କେହି ଦେଖୁବେନି ! 

ସେ ଏଣିକି ଘରମୁଁହା, 
ଅଣ୍ଟାରେ ଥୋଇଛି ଗରା, 
ଯାହା ରହି ରହି ଝଟକି ଉଠଛି । 


—~ 


a 


ସବ୍ଧ ସ୍ବେଦ ଅପଗତ, 
ଧୂସର ଗୋଲାପ ଏକ 
ଫେରୁଅଛି ନିଜ ବଗିଚାକୁ । 

ମୃତ୍ୟୁ ବଡ଼ ଶୀତଳ 


ବଡ଼ ଶୀତଳ ଏ ମୃତ୍ୟୁ । ଶୀତଳ ହୋଇଯାଏ ସ୍ଵାୟୁ । ସରିଯାଏ ପରମାୟୁ 
ଦୀର୍ଘ ବା ହରସ୍ଵ ଦିନେ ଅକସ୍ଟାତ୍‌ । ପଡ଼ିଥାଏ ଗବ ଖାଲି ଯାହା କୁମାରୀ 
ତୁଷାର ପରି ଥଣ୍ଡା | ପରିତ୍ୟକ୍ତ ସମସ୍ତ ଦାମ୍ପତ୍ୟ । ଛିନ୍ନ ଭିନ୍ନ ଅପତ୍ୟର 
ସ୍ବେହ। କାଠ ପରି ପଡ଼ିଥାଏ ଦେହ ଚିତ୍‌ ହୋଇ ଖଟିଆ ଉପରେ । 
ସେ ଦିନେ ଶୂଣିଥୁଲା ଲବଣାକ୍ତ ହାୱାର ଗର୍ଜନ ଆପଣା ରକ୍ତ ଭିତରେ । 
ମୃତ୍ଯୁ ସଙ୍ଗେ ପଞ୍ଚ ଲଢ଼ି ହାରି ଯିବା ବଡ଼ କଥା ନୁହେଁ । କେହି କଣ 
କେଭେ ଜିତିଥୁଲା ? ମହାର୍ସ୍ୟ ବିସ୍ଟୟ ଏକ ପଡ଼ିରହେ ଖଟ ଉପରେ 
ଶୁଭ୍ର ଚଦର ଘୋଡ଼ି ହୋଇ । 

ସବ୍ର କିଛି ଫେରାଇ ଦିଏ ସମୁଦ୍ର । ପାରିବ କି ମୃତ୍ୟୁକୁ 
ଫେରାଇ ? ବିସ୍ଟୁ ତିର ଧ୍ଵଂସସ୍ତୂପ ପାରି ହୋଇ କିଏ ପୁଣି ବଞ୍ଚବାକୁ 
ଚାହେଁ ? ସମୁଦ୍ର ଗୋଟାଏ ବୂଢ଼ା ନର୍ସିସସ । ମୁଁହ ଦେଖେ ଜଳ- 
ଦର୍ପଣରେ | ନିଜ ସଙ୍ଗେ ଖେଳି ଖେଳି ସେ କ୍ଳାନ୍ତ ହୁଏ ନାହିଁ । ଢେଉଙ୍କ 
କରତାଳି ଶୁଭୁଥାଏ | 

ଜୀବନର ଦୃଶ୍ଯସବ୍ର ପୋଷ୍ଟର ହୋଇ ଖଝୁଲୁଛନ୍ତି କାନ୍ଧମାନଙ୍କରେ । 
କଳା-ଚଶମା ପିନ୍ଧା ଯଯାତି ପାଖରେ ଯୁବତୀ ଜଣକ ପଣତରେ ଢାଙ୍କିଛି 
ମୁଁହକୁ କିମ୍ଭା ଜଣେ ନାରୀ ଘରକୁ ଫେରୁଛି ଗାଧୁଆ ତୁଠରୁ, ଓଦା 
ଲୁଗା ଚୂପୁଡ଼ି ଚୂପୂଡ଼ି । ପ୍ରଥମ ଚୂମ୍ବନର ସ୍ଵାଦ ଅଙ୍କା ଅଛି ଗୋଟେ 
ପୋଷ୍ଟରରେ । ଗୋଲାପର ମୃତ୍ୟୁ ଅନ୍ୟ ଏକ ଛବିରେ ଫ୍ରଟିଛି ଯେ 
ଗଛକ୍ର ସେ ନିଜେ ପୋତିଥୁଲା । ମୃତ୍ୟୁ କଣ ପୋଛି ଦେବ ଏ ସମସ୍ତ 
ଚିତ୍ରଙ୍କୁ ମାନସ ପଟରୁ ? 

ଚେରାପୁଞ୍ଜୀର ମେଘ 


ଚେରାପୁଞ୍ଜୀର ମେଘ ବେଳେ ବେଳେ 
ବାଟ ଭୂଲି ବୁଲିବାକୁ ଆସେ ସହରକୁ, 
ପୁଞ୍ଜ ପୁଞ୍ଜ କଳା ମେଘ 

ବାଦୂଡ଼ି ପରି ଝୁଲୁଥାଏ ଆକାଶରେ | 


ସେ ଆସିଛି ଅନେକ ବାଟ, 

ଡେଇଁ ଡେଇଁ ଅସଂଖ୍ୟ ପର୍ବତ, 

ଝୁରିଛି ନଲର ଛାତି 

ଢ୍ୀବନ୍ନ୍ୟାସ ଦେବ ବୋଲି ତାକୁ, 

ସେ ଆସିଛି ସହରକୁ ଭସାଇ ଦେବାକୁ, 
ଧୋଇ ଦେଇ ସମସ୍ତ ଜଞ୍ଜାଳ | 


ଚେରାପୁଞ୍ଜୀର ମେଘ ଆସେ 
ଛୁଟି କାଟିବାକୁ ଏଠି, 

ସେତେବେଳେ ପବନରେ ଇଷତ୍‌ ମୂଶ୍ଧତା, 
ଆକାଶ ନୀଳ ଦିଶେ, ଦିଗନ୍ତରେ ମେଘ ନାହିଁ ତିଳେ, 
କିନ୍ତୁ ହଠାତ୍‌ ଝଡ଼ ଅନାହୂତ ହୋଇ ଆସେ 
ସବୂ କିଛି ଉଡ଼ାଇ ଦେବାକ୍ର, 

ରାସ୍ତାର ନାଳ ପାଣି 

ଫୁଲି ଉଠେ ପ୍ରଚଣ୍ଡ ଭାବରେ 

ସୁଅ ଛୁଟେ ରାସ୍ତାରେ ରାସ୍ତାରେ, 

ଭାସି ଯାଏ ସମଗ୍ର ସହର, 

ଚାଲେ ନାହିଁ ରିଜ଼୍ା ବା ମଟର । 
ଅନ୍ଧାରିଆ ଗଳିମାନଙ୍କରେ 

ବନ୍ଦୀ ରହନ୍ତି ଯାବତ୍‌ ପର-ପୂରୁଷ, 
ଆପାତତଃ ସନ୍ତସ୍ତ ବର୍ଷାରେ । 

ସେମାନେ କେମିତି ଯିବେ 

ଆପଣା ଘରକୁ ତିନ୍ତି ତିନ୍ତି 

ନାଳ ପାଣି ପିହରି ପିହରି, 

ହାତରେ ଜୌତା ଧରି ଧରି ? 
ଚେରାପୁଞ୍ଜୀର ମେଘ ଦାଉ ସାଧେ 
ପରକୀୟା ପ୍ରେମ ଉପରକୁ । 


Digitized by PPRACHIN, SOA 


ସପନର ପ୍ରଛଦ | 


ଅଶ୍ଵାରୋହୀ ଓ ହଳଦୀବସନ୍ତ 


ଅଶ୍ଵାରୋହୀ ଛୁଟିଛି ଦୂରଦିଗନ୍ତକୁ । ତାର ହାତର ଖଣ୍ଡା ସୂର୍ଯ୍ୟାଲୋକରେ 
ଝଲସି ଉଠୁଛି । ଅଶ୍ଵ ଖୁରା-ଧ୍ୂନି କ୍ରମଶଃ ମିଳାଇ ଯାଉଛି ଦୂରରୁ 
ଦୂରକୁ । ଅଶ୍ଵାରୋହୀ ଶୁଣିଛି ହଳଦୀବସନ୍ତର ଡାକ ତା କାନ ପାଖେ 
ନିବିଡ଼ ଭାବରେ । ତା ପରେ ସେ ହୋଇ ଯାଇଛି ଉଦାସ । ତାର 
ଦାମ୍ଭିକ ବର୍ମ ଦେହରୁ ଖସି ପଡ଼ୁଛି କ୍ଲେଦାକ୍ତ ଆବର୍ଜନା ପରି ଜୟର 
ଉଲ୍ଲାସ । ପରିଶ୍ରାନ୍ତ ଅଶ୍ଵାରୋହୀ ଆଜି । ସେ ଥକି ଯାଇଛି ଜୀବନରୁ, 
ମରଣ ତାକୁ ଆହୂରରି ଉଦ୍୍‌ଭ୍ରାନ୍ତ କରିଛି । ହଳଦୀ ବସନ୍ତ ଉଡ଼ି ଯାଇଛି 
ହାତ ପାଆନ୍ତାରୁ । ହଜି ଯାଇଛି ଆଦିମ ଅରଣ୍ୟ ଭିତରେ । 


ଅଶ୍ଵାରୋହୀ ଖୋଜୁଛ ତାକୁ ପ୍ରତିଟି ପ୍ରାନ୍ତର, ଗ୍ରାମ, ନଲ- 
ମୁଁହାଣରେ | ସାଗରର ବେଳାଭୂମି ତାର ଅନ୍ବେଷଣରୁ ବାଦ ପଡ଼ି ନାହିଁ । 
ତାର ଉଦ୍ଯତ ଉଷ୍ୀଷ କ୍ରମଶଃ ନରି ଆସୁଛି କପାଳ ଉପରକୁ । ସେ 
ସୂର୍ଯ୍ୟକୁ ଗାଛ୍ଥି ପାରେ ଉଜ୍ଜଳ ବରେ ! କିମ୍ବା ହାଣି ଦେବ ଉଦ୍ଯତ 
ଖଣ୍ଡାରେ ସମସ୍ତ ଜଟାୟୂଙ୍କ ଆୟୁ । କିନ୍ତୁ ହଳ ଦୀବସନ୍ତ ଧରା ଦେଲା 
ନାହିଁ ତଥାପି । 

ବୁକ୍ଷମାନେ ସ୍ଥିର ଥାନ୍ତି ଗୋଟିଏ ଜାଗାରେ । ସେମାନେ ଠିକଣା 
ବଦଳାନ୍ତି ନାହି। ଖରା, ବର୍ଷା ଜୋଛନାକୂ ଅତିକ୍ରମ କରି ତାଙ୍କ ଚେର 
ମାଡ଼ିଥାଏ ଗଭୀରକୁ । ଅଶ୍ଵାରୋହୀ ଠିଆ ହୁଏ ଗଛ ତଳେ ଆସି । 
ଗଛ ତଳେ ପଡ଼ିଥାଏ ଛିନ୍ନ ଭିନ୍ନ ଜଟାୟୁର ଆୟୁ । ଘୋଡ଼ା ତାର ମୁଁହ 
ଦିଏ କୂମାରୀ ଘାସରେ । ସେ ଖୋଲି ରଖେ ଶିରସ୍ତ୍ାଣ, ବର୍ମ ଆଉ 
ସଞ୍ଜ । ଯୋଜନା ଯୋଜନ ବାଟ ଅତିକ୍ରମ କରି ସେ କ୍ଵାନ୍ତ ଆଜି । 


ସବ୍ର ନଇ ସମୂଦ୍ରରେ ପଡ଼ନ୍ତି । ସବ୍ର ପକ୍ଷୀ ଫେରନ୍ତି ନୀଡ଼କୁ । 
କିନ୍ତ ସବ୍ର ସିଡ଼ି ସ୍ବର୍ଗକୁ ଛୁଏଁନା, ଅଧାରୁ ଭାଙ୍ଗି ପଡ଼େ ଧ୍ଵଂସସ୍ତପ 
ହୋଇ | ହଳଦୀବସନ୍ତ ଜଗି ରହେ ଆତତାୟୀ ପରି ପ୍ରଚଛଥନ୍ନ ଅନ୍ଧାରରେ । 
ସେ ହଠାତ୍‌ ଡେଇଁ ପଡ଼ିବ ଅଶ୍ମାରୋହୀ ଉପରକୁ, ତାକୁ ପ୍ରସ୍ତତ ହେବାକୁ 
ସମୟ ନ ଦେଇ । 


1 ସପର ପ୍ରଛଦ [ଆ 

କବି ଓ କଲମ 


ତୀବ୍ର ଗ୍ଲାନି ଦିନ ଯାପନର 

କ୍ଲେଦାକ୍ତ ଘର୍ମରେ ଝରି ପଡ଼େ 

ପିଠି ଦେଇ କ୍ରମଶଃ ନିମ୍ନକୁ । 

ଗନ୍ଧମାର୍ଦନର ସାନୁ, ଖୋଜିଲେ ବି 

ତନ୍ନ ତନ୍ନ କରି ମିଳେ ନାହିଁ ବିଶଲ୍ଯକରଣୀ । 
କିଏ ପୁଣି ଜୀବନ୍ଧ୍ୟାସ ଦେବ 

ଦପ୍‌ କରି ଯେତେବେଳେ ଖରା 

ଲିଭିଯାଏ, ଯଦିଓ ସୂର୍ଯ୍ୟ ଥାଏ 

ମଧ୍ଯ ଗଗନରେ ? ମଧ୍ଧାହୁର ଅନ୍ଧକାର 

ଗ୍ରାସ କରେ ପୂଥ୍ବୀକୁ ଆସି ? 


କବିତାର ବିତର୍କିତ ପୃଷ୍ଠାମାନଙ୍କରେ 
ସର୍ବସ୍ବାନ୍ତ ତୀର୍ଥଯାତ୍ରୀ ପରି 
କବି ଏକୂଟିଆ ଚାଲିଥାଏ ଦିଗ୍‌ବଳୟ ଆଡ଼କୁ । 

ତା ହାତରେ ଉନ୍ମତ୍ତ ପଂକ୍ତିମାଳା 
ବଡ଼ ଧୂସର ଦିଶେ । 

କଲମଟା ବଦରାଗୀ ଘୋଡ଼ା ପରି 
ଗୋଡ଼ ଛାଟେ ଚିହଙ୍କି ଚିଚଚଙ୍କି 


ଜେଶର ଫୁଲାଏ । 

ସେ ପାହୁଣ୍ଡେ ବି ଯିବାକୁ ରାଜି ନୁହେ, 

ବ୍ୟର୍ଥ ହୁଏ ସମସ୍ତ ସାକୁଲା-ସାକୁଲି, 

ଭାବନାର ସୂତାଖୁଅ ହୋଇଯାଏ ଅଡ଼ୁଆ-ତଡ଼ୁଆ 
ଭାବନାରେ ଗଣ୍ଠି ପଡ଼ିଯାଏ । 


ଯେଉଁଠି ରାସ୍ତାଟା ଧ୍ଵଂସ ଆଡ଼କୁ ମୁଁହାଇଛି, 
ଆଲୋକର ଚିହୁ-ବର୍ଣ୍ଣ ନାହିଁ, 

ସେହି ତମସାବୃତ ପଥରେ 

ସେ ଆସି ଠିଆ ହୁଏ 

ବିଗ୍ବଳୟକୁ ଆଉଜି । 

ସେ ଆଜି ବୀତସ୍ତୃହ ଦୈନନ୍ଦିନ ଦିନ ଯାପନରୁ, 
ତାର ସମଗ୍ର ସତ୍ତା ଚେର ସହ ଯାଇଛି ଉପୁଡ଼ି, 
କୈଶୋରର ସମସ୍ତ ପ୍ରାନ୍ତର 

ତା ଆଡ଼କୁ ମାଡ଼ି ଆସୁଛନ୍ତି 

ଭୟଙ୍କର ବେଗରେ, ଦିଗନ୍ତ ସହ 

ଦୂରତ୍ସ ଆଉ ରଖୁ ପାରୁ ନାହିଁ ସେ । 

ସବୁ କିଛି ଗୋଟିଏ ପ୍ରକାଣ୍ଡ ଅପନ୍ତରାରେ 
ପରିଣତ ହୋଇଛି କ୍ରମଶଃ । 

କବିତା 


ପୃଷ୍ଠା ସବ୍ର ହଜିଯିବେ ନାହିଁ, 

ସମୁଦ୍ରର ବେଳାଭୂମିରେ ମୁଣ୍ଡ ଟେକିଛନ୍ତି 
ବାଲିବନ୍ତ ମାନେ | 

ପାଠକକୂଳ କବିକୂ ଠିକ୍‌ 

ଖୋଜି ନେବେ, ଆଉ କହିବେ 

ଲେଖ ବୋଲି, ଜହୁ ଉଇଁଲାଣି, 
କଲମଟା ଜୋଛନାରେ ବ୍ରଡ଼ାଇ ବ୍ୂଡ଼ାଇ 
କବିତାକୁ ଜୀବନ୍ଧ୍ୟାସ ଦିଅ, 

ବାଜି ଉଠୁ ଶହ୍ଦ-ମାଳା 

ତୀବ୍ର ଆବେଗରେ କଳରବ କରି । 

ଜନ୍ମଭୂମି 


ମୁଁ ତୋତେ ଭଲ ପାଇଥ୍‌ଲି, 
ଆକାଶରେ ନିହତ ଗୋଧୂଳି 
ରକ୍ତରେ ହୋରି ଖେଳୁଥୁଲା, 
ତୋହରି ନଇପଠା ନିଚ୍ଛାଟିଆ ପଡ଼ି ରହିଥୁଲା 
ବିଧୂର ମ୍ଳାନ ଜୋଛନାରେ । 


ମୁଁ ଭାବିଛି ତୋହରି କଥା 
ବିଦେଶରେ ଯେଉଁଠିବି ଥୁଲି, 
କିପରି ଧାନ କ୍ଷେତ ଆନ୍ଦୋଳିତ 


ହୁଏ ପବନରେ, 

ଜିଭଳି ଧାନକେଣ୍ଡା ନଇଁ ପଡ଼େ 
ଗରଭିଣୀ ହୋଇ 

କାହିଁକି ବା ଜହୁ ଉଁଏ 

ଧୀରେ ଧୀରେ ଦିଗନ୍ତକୁ ହୁଇ ? 


ର 

ବେଳେ ବେଳେ ବୈଶାଖୀ ଝଡ଼ରେ 

ତୂ ଉଡ଼ାଇ ନେଇଛୁ ସବ୍ର ଗ୍ରାନି, 

ମୋ ସ୍ଵପ୍ନ ବା ଜାଗରଣ, 

ନିଦାଘ ଅଥବା ବର୍ଷା, ଶୀତ କିମ୍ଭା ହେମନ୍ତରେ 
ଭୁଲି ନାହିଁ ତୋର ରୂପ କ୍ଷଣିକ ପାଇଁ ବି । 

ତୋ ସାଗର ସୈକତ ଫେନିଳ ଜଳୋଛ୍ଛାସ ନୁହେଁ, 
ସେ ବ୍ରଡ଼ିଥାଏ ଗଭୀର ନୀଳିମାରେ । 


ବାରବ୍ରଲା ଗୁଡ଼କଙ୍କ ମାନେ 
କାହିଁକି ଖୋଜନ୍ତି ମୋତେ ବାଲିବନ୍ତ ଡ଼େଇଁ ? 


ଆଜି ମୁଁ 
ମୁଁ ଅଛି ପ୍ରବାସରେ ଆଜି, 

ତୋ ଠାରୁ ଅନେକ ଦୂରରେ 

ମୁଁ ତୋତେ ପିନ୍ଧାଇବି 

କାଶତଣ୍ଡୀ ଶାଢ଼ି, 

ଛାତିରେ ଆଙ୍କି ଦେବି ବଳାକାର ଧାଡ଼ି, 
କପାଳରେ ନାଇ ଦେବି ଜହ୍ମର ଟୋପା, 
ଗଭାରେ ଖୋସି ଦେବି 

ଚମ୍ପା କଢ଼ ଗୋଟିଏ ଦିଓଟି । 

ତୂ କଣ ସାବତ ମା 
ମୋ ନିଜ ମା ନୋହୁଁ ? 
ମୋ ପାଖ ଛଡ଼ାଇ ନେବ କିଏ ତୋତେ 


କଣ ତାର ନାମ ? 
ମୁଁ ଦୂରରୁ ପାଦ ହୁଇ କରୁଛି ପ୍ରଣାମ, 
ବାରମ୍ବାର ତୋତେହିଁ କରୁଛି ପ୍ରଣାମ । 

ସାରସ -ସମାଚାର 


vo 


ମୁଁ ଜୀବନକୁ ମାପୁ ନାହିଁ 

କଫି ଚାମୂଚରେ, 

ଜୀବନ ଅନେକ ବଡ଼, 

ମରଣଠ ମଧ୍ଯ ମହୀୟାନ | 

ମଝିରେ ଯେଉଁଠି ସେତୁ 

ଦୁହଙ୍କୁ ଯୋଡୁଛି, 

ତାହାରି ଅନ୍ଧାରରେ, ଥାଉ ବା ନଥାଉ ହେତୁ 
ମୁଁ ରହିଛି ଦଣ୍ଡାୟମାନ । 


ଜୀବନ ଯୁଦ୍ଧରେ କ୍ଲାନ୍ତ 

ବିଧ୍ଵସ୍ତ ଜଟାୟୁ ଆଉ ଉଡ଼ି ପାରେ ନାହିଁ, 
ଅନ୍ତରୀକ୍ଷ ଦିଏ ନାହିଁ ଧରା, 

ସମସ୍ତ ଶୋଭାର ପସରା. 

ଏ ପୃଥ୍ବୀ ତାଁ ପାଖରେ ଅଳୀକ ଜଣୀ ପଡ଼େ । 


Di 

ଯେତେବେଳେ ଗଛମାନଙ୍କରେ 
ବାଜି ଉଠେ ମର୍୍ମର 


ଶୁଣିବାକୁ କେହି ନଥାଏ, 
ସିନ୍ଧ-ସାରସ ଆଉ ଦୃଶ୍ୟମାନ ନୁହେ 
ମୋ କବିତାରେ, 

ତୋଫାନ ଉଡ଼ାଇ ନେଲା 

ତାକୁ କଣ ଦିଗଭ୍ରଷ୍ଟ କରି ? 

ଜହୁ ଆସି ଠିଆ ହୁଏ 

ଦିଗନ୍ତ ପାଖରେ ସ୍ଥିର ହୋଇ, 

' ସେ ଭାବେ ମୋ ପାଖକୁ 

ଆସିବ କି ନାହିଁ ? 

ପ୍ରକାଣ୍ଡ ଅନ୍ଧାର ଏକ 

ଦୋଳି ଖେଳେ ମଶାଣି ପଦାରେ । 


UY 


ମୁଁ କିଛି ଜଟାୟୁ ନୁହେଁ 
ମୋର ସ୍ଵାୟୁ ସ୍ତ୍ତ ହୋଇ ନାହି, 

ମୋ ଡେଣାରେ ବଳ ଅଛି ପ୍ରଚୂର ଭାବରେ, 
ମୁଁ ପାରେ ଅନାୟସେ ସୂର୍ଯ୍ୟକୁ ହୁଇ । 
କ୍ରମଶଃ ମିଳାଇ ଯାଏ କୁହୁଡ଼ି ଦିଗନ୍ତରେ, 
ଧାନ କ୍ଷେତ ହିଡ଼ ପାଖେ 


ହେମନ୍ତ ଶୋଇ ରହେ ନିରୂଦ୍‌ବିଗ୍ଧ ନିଶ୍ଚଳ ହୋଇ । 


କାକରରେ ଓଦା ହୁଏ 
ଧାନକ୍ଷେତ ସାରାରାତି ଧରି । 


ଚଦ EZ 

ମୁଁ ଭାବ୍ରଛି କ୍ରମଶଃ ମୁଁ ଉଠିଯିବି 
ବାଲିବନ୍ତ ଉପରକୁ 

ଖୁବ୍‌ ଧୀରେ ଧୀରେ 

ତା ଚୂଡ଼ାରୁ ଗୋଟାଇ ନେବି 
ପର ଏକ ସନ୍ତର୍ପଣରେ, 

ଯାହା ମୋ ପାଇଁ ଛାଡ଼ି ଯାଇଅଛି 
ନିରୁଦ୍ଦିଷ୍ଟ ସମୁଦ୍ର “ସାରସ ! 

ଭାନୁଜୀ 
ରାଓଙ୍କ 


—~ 


ତ 


_)) 


ପ୍ରିୟକବି 
ଯୋଜନ ଯୋଜନ ପଥ 
ଅତିକ୍ରମ କରି, 
ମୁଁ ଫେରି ଆସେ ତୁମ ପାଖକୁ 
ଥରକୁ ଥର । 


ତୂମେ ଏକ କିମ୍ବଦନ୍ତୀ, ଭାସମାନ 
ଆକାଶର ସମସ୍ତ ସୀମାରେ । 
ତୁମେ ଠିଆ ଅଛ ଶତାବ୍ଦୀକୁ ଆଉଜି 
ନିରୂୁଦ୍‌ବିଗ୍ଧ ଭଙ୍ଗୀରେ ଉଦାସୀନ । 


ଯେଉଁମାନେ ତୁମକୁ ଦିନେ 

କରୁଥୂଲେ ଘୃଣା, 

ସେମାନଙ୍କ ଅହେତୁକ କରୁଣା 

ତୁମେ ଲୋଡ଼ି ନାହଁ କେଭେ, 
ଯେଉଁମାନେ ଅରଣ୍ୟରେ ବାଟ ହୁଡ଼ିଥ୍‌ଲେ, 


| ସପର ପ୍ରଛଦ [୮x5 

କିମ୍ବା ନିଛାଟିଆ ସୈକତର ବାଲିବନ୍ତ 
ଡେଇଁ ପାରିଲେନି, 


ତାଙ୍କୁ ତୁମେ ଆଶ୍ରା ଦେଲ, 
ବୂହାରଲ ତାଙ୍କ ପାଇଁ ଲୁହ, 
ତୁମ କବିତାରେ । 

ତୂମର କବିତା କିନ୍ତୁ 

ତୁମଠାରୁ ଆହୁରି ମହାନ୍‌, 

ଆମେ ସବୂ ମୁଁହ ଦେଖୁ 

ତୁମ କବିତାର ଦର୍ପଣରେ ଆଜି, 

ତୂମେ ଆସି ଛୁଇଁ ଦେଲ 

ଆମ ଛାତି ନିବିଡ଼ ବନାନୀ 

ଅତି ଅକ୍ଲେଶରେ । 

ତୁମର ସମବେତ ନାରୀମାନେ 

ଝୁଲୁଥ୍‌ଲେ ହୃଦୟରେ ପୋଷ୍ଟର ହୋଇ, 

ସେମାନେ କୁଆଡ଼କୁ ଗଲେ, 

ସେମାନେ କଣ ଭୁଲିଗଲେ ବାଟ, 

ତାରାର ତିମିରରେ ଆଜି ? 

ତୁମେ କିନ୍ତୁ ସେମାନଙ୍କୁ ଭଲ ପାଇଥୂଲ 

ସେମାନେ ହଜିଗଲେ କୁହୁଡ଼ିରେ ବୁଡ଼ି, 

ତାଙ୍କର ଚିକୂର ରାଶି ମେଘ ପାଲଟିଲା । 
ବହୁତ ବ୍ରଲିଛି ମୁଁ ତ ଦାରୁଝନି ବନର: ଅନ୍ଧାରେ, 
ବଦିଗହଜା ନାବିକ ପରି ଘୂରିଛି ମୁଁ ଉତ୍ତାଳ ସାଗରେ 
କିନ୍ତୁ ତୁମର କବିତା ରାଶି ଅନ୍ଧାରରେ 
ଦୀପଶିଖା ପରି ମୋତେ ବାଟ କଢ଼ାଇଛି । 

ଆଉ ତୁମେ ଏକ ବତିଘର 
ବାଟବଣା ହେବାକୁ ଦେଇ ନାହଁ ମୋତେ । 


ଘୋସାରିଛ ତୂମ ଛାତି ପାଖେ, 

ପ୍ରବାସରେ ବାରମ୍ବାର ସେହି ସବ୍ର ନଇତପଠା, 
କାଶତଙଣ୍ଡୀ ଧବଳ ସୌନ୍ଦର୍ଯ୍ୟ, 

ଜହ୍ନର ସୁକୁମାରୀ ଦେହ, ଧାନକ୍ଷେତ ପଡ଼ିରହେ 
ନିରୋଳାରେ ଏକୂଟିଆ ହୋଇ । 

ଏହି ସବ୍ର ଖଣ୍ଡ ଖଣ୍ଡ ଛବି, 

ଯାହା ତୁମ କବିତାରେ ଅତି ଦୃଶ୍ଯମାନ, 
ଭୁଲିବାକୁ ଦେଇନି ମୋତେ 

ମୋ ଦେଶକୁ ମୁହୂର୍ଭକ ପାଇଁ । 


ତୂମ ପ୍ରେୟସୀର ନାଁ କେହି ଜାଣିଲେନି 

ତୂମ ସ୍ତ୍ରୀ ତୁମକୁ ଭଲ ପାଇଲେନି । 

ଗାହଁସ୍ଥ୍ୟ ସ୍ଵଛ୍ଥଳତା ତୁମେ ଜାଣିଲନି । 

ମୁଁ ଭାବ୍ରଛି ସେଥ୍‌ପାଇଁ ତୁମେ ଆଜି 

ଏଡ଼େ ବଡ଼ କବି, ଶହ ସବ୍ର ଏଡ଼ିକି ମାୟାବୀ, 
ତୁମର କବିତା ଧାଡ଼ି ଯଜ୍ଞର ହବି 

ପରି ଚିର ବହିମାନ୍‌ । 

ଦାମ୍ପତ୍ୟର ହୁତାଶନ ତୂମକୂ ଦଗ୍ଧ କରିଥୁଲା, 
ପାଇଲନି ଅପତ୍ଯ ସ୍ପେହ, 

ପିଲାମାନେ ଅବାଧ୍ଯ ଓ ସ୍ବେଛଥାଚାରୀ ହେଲେ । 
ହୃଦୟର ଅପନ୍ତରା ଭରିଗଲା 


| ଏପୁର ପଦ 2] 

ଭାନୁଜୀ 
ଅନାବନା ଘାସରେ ଘାସରେ । 
ଘର ଉଡ଼ିଗଲା, 
ମରିଗଲା ସୂର୍ଯ୍ୟମୁଖୀ ଫୁଲ 
ସାଂସାରିକ ଖରାର ଧାସରେ । 


ww 


ମୁଁ ଏକ ବୋଇତ 
ପରି ଭାସି ଭାସି ଆସି, 
ବାରମ୍ବାର ପୀଇଛି ଆଶ୍ରୟ ଖୋଜି 
ତୂମ କବିତାରେ । I 
ବୁଣ୍ଡିଅଛି ସମସ୍ତ ଅଝାଲ, 
ବୋଇତ ମୋ ଆଉ ଭାସିବନି; 
ତୁମେ ଏକ ନିଃସଙ୍ଗ କପୋତ, 
ଶୁଣିବାକୁ ତୂମର କୂଜନ 

କେହି ଆସିଲେନି । 

ବୀଉଶ ବୂଦାର ଡାଳେ 

କାନ୍ଦି କାନ୍ଦି ତୁମେ ଚାଲିଗଲ 
ଠିକ୍‌ ସେହି ଗୋଧୂଳି ବେଳାରେ । 

ବଦ୍ଯଭୁମି 


ମୋ କବିତାରେ ଆଉ ସମୁୂଦ୍ର“ସାରସର ଦେଖାନାହି, 
ସେମାନେ ଉଡ଼ି ଉଡ଼ି ବାଟ ହୁଡ଼ି କୁଆଡ଼କୁ ଗଲେ ? 
ନିହତ ନନକ୍ଷତ୍ରମାନେ ଫେରି ଆସନ୍ତି କ୍ରମାଗତ 

ମ୍ଲାନ ଜୋଛନାରେ, ମୋ କବିତାର ଧାଡ଼ି ହେବାକୁ । 


ମୁଁ କାଣିଛି ମୁଁ ଏକ ନିଃସଙ୍ଗ କପୋତ, 

ମୋ କୂଜନ କେହି ଶୁଣିଲେନି । 

ନିର୍ଜନ ସରଣୀ ସବୁ ହଜିଯାନ୍ତି ଅନ୍ଧାର ଦେହରେ, 
ନିସ୍ତଷ୍ତ ଭଙ୍ଗା ବତିଖୁଣ୍ଡ ମୂକସାକ୍ଷୀ ପରି 

ଠିଆ ରହେ । 

ବ୍ୟର୍ଥତାର ବଧ୍ଧଭୂମିରେ ମୋତେ 

ଛାଡ଼ି ଦେଇ ଆସିଲେ ସେମାନେ, 

ଫାଶିଖୁଣ୍ଡ ମୋ ପାଇଁ ପୋତିଲେ, 

ମୋତେ ଟାଙ୍ଗି ଦେବେ ବୋଲି ଶେଷକୁ । 


ଚଦ EX 

ମୁଁ ଆପ୍ରାଣ ଖୋଜିଛି ମୁଁହାଣ, 

ଯେଉଁଠି ତୀବ୍ର ଆଶ୍ଲେଷରେ 

ଧରି ରଖେ ସମୁଦ୍ରକୁ ନଇ । 

ଏଠି ତ ସାଗର ଅଛି, ଅଛି ତାର ସୂତୀବ୍ର ଘ୍ରାଣ, 
ଆଉ ବାଦାମୀ ରଙ୍ଗର ମୁହାଣ, 

ଅତ୍ୟନ୍ତ ମାଂସାଶୀ ଏବଂ କାମାର୍ଉଁ। 

ସେ ସବୂ କିଛି ପୋଛି ଦେବାକ୍ର ଚାହେଁ ଅତୀତ ଓ ବର୍ଉମାନକୁ । 
ଯାହା ସହଜରେ ପୋଛି ହୁଏ ନାଇଁ ତାକୁ ବି, 
ବ୍ୟର୍ଥତୀର “ସବୂ ଚିହ୍ନ କଣ ଲିଭାଇ ହୁଏ ? 

ନିଜ ଅସ୍ତିତ୍ରକୁ ଆଉଜି 

ଠିଆ ହୋଇଛି ମୁଁ ଏଥର, 

ଆଜି ମୁଁ କରିବି ସବ୍ର ହିସାବ- କିତାବ, 

କଣ ମୋର ଭୂଲ ହେଲା, 

କଣ ଲେଖୁଲିନି, କଣ ପୁଣି ଛାଡ଼ି ଗଲି 
ଭବିଷ୍ୟତ ପାଇଁ | 

ଧୂମକେତୂ ଆକାଶରେ ସମସ୍ତ ଦେଖୁଛି, 

ସେ ପୁଣି ଜନ୍ମ ନେବ 

ଲଞ୍ଜାତାରା ହୋଇ ମୋ କବିତାରେ । 

ବିହଙ୍ଗ 


ମୁଁ ଏକ କ୍ଲାନ୍ତ ବିହଙ୍ଗ, 

ଡେଣା ମୋର ଯାରଅଛି ଥକି, 
ଆକାଶେ ଅନେକ ଝଡ଼ 

ବହୁ କିଛି ରହିଗଲା ବାକି, 
ମୁଁ ଆଉ ପାରୁ ନାହିଁ ଉଡ଼ି 
ଏକାକୀ ଏକାକୀ । 


ମୁଁ କିଛି ଝରା ପତ୍ର ନୁହେ, 
ବୈଶାଖୀ ଝଡ଼ ଆସି ଉଡ଼ାରଂ 
ନେଇ ଯିବ ମୋତେ 

ମୁଁ ପାରେ ଦିଗନ୍ତକୁ ଛୁଇଁ 

ଉଡ଼ି ଉଡ଼ି ଡେଣା ମେଲି ଦେଇ । 


ଯେତେବେଳେ ଖରାର ଚଟେଇ 
ଗୁଡ଼ାଇ ତୋଳି ନିଏ କେହି, 

ଅନ୍ଧାର ଘୋଟି ଆସେ 
ଦିଗ୍‌ବଳୟ ତଳ୍ପ, 

ମୁଁ ବସିଥାଏ ଚୂପ୍‌ ଚାପ୍‌ 
ନୀଡ଼ ଖୋଜି ନେଇ 
ଆପାତତଃ ଆଉ ଉଡ଼ିବିନି । 


ଆକାଶରେ ଅଛି କଳା ମେଘ, 

ବଜ୍ର ଏବଂ ବିଜୁଳି, 

ଆଉ ଅଛି ବ୍ଯାଧର ଗୁଳି, 

ଯାହା ମୋତେ ଅନାୟାସେ ବିଦ୍ଧ କରି ପାରେ 
ଅତି ନିଷ୍କର ଭାବରେ । 

ଏ ସବୁ ଏଡ଼ାଇ ଦେଇ 

ମୁଁ କିନ୍ଧ ଏବେବି ବଞ୍ଛି । 

ଆକାଶର ନିଭୃତ କୋଣରେ 

ମୃତ୍ୟୁ ଲେଖା ଅଛି, 

ସେହି ସବୁ ପ୍ରାନ୍ତ ରେଖା, ମେଘର ବଳୟ, 
ଘୋର ଅନ୍ଧାର ଭିତରେ 

ଲବଣାକ୍ତ ଘ୍ରାଣ ଆଣିଦିଏ । 


ଆକାଶ ସମୁଦ୍ର ନୃହେ 
ବିହଙ୍ଗମ ଭୂଲିନି ସେ କଥା 
ଘାସର ସବ୍ରଜ୍ର ଗାଲିଚା 
ବିଛାଇବ ତା” ଲାଗି କେହି ତ ! 

ସମୁଦ୍ରରେ ବାଟବଣା ନ ହେବାକୁ 
ଦୃଢ଼ ପ୍ରତିଶ୍ରୁତି, 

କେହି ଜଣେ ଦେବ ନିଶଷ୍ଢେ 
ନିର୍ଦ୍ଦିଷ୍ଟ ଭାବରେ ! 


ପ୍ରବାଳ ଦ୍ଵୀପର ରେଖା 

ଅତି ଦୃଶ୍ଯମାନ, 

ଢେଉମାନେ ଅକାତରେ 
ଖେଳୁଛନ୍ତି ସେଠି, 

ମେଘର ଗୋଇଠି ଧରି 

ଅନ୍ୟ ଏକ ମେଘ ଭାସି ଯାଏ, 
ଦୂରରେ ମନ୍ଦିର ଚୁଡ଼ା 

ଜକ ଜକ ସୂର୍ଯ୍ୟ ଆଲୋକରେ । 

ଶ୍ୃଶାନ-ଗୋଲାପ 


ଅଛି ମୃତ୍ୟୁ ଅଛି ଶୋକ, 

ଲିଭିଯାଏ ସବୁ ଆଲୋକ, 

କ୍ଷଣିକ ମଧ୍ଯରେ । 

ମଝି-ରାତି ଓହ୍ଲାଇ ଆସେ 

ସ୍ତନ୍ତ ମନ, ଲୁପ୍ତ ସ୍ଵାୟୁ ଛୁରଁ, 

ଚାରିଆଡ଼େ ଶୂନଶାନ ଏକୁଟିଆ ଅପନ୍ତରା ପରି 
ପଡ଼ିରହେ ଦେହ, 

ମୃତ୍ୟୁ ଆସି ଛୁଇଁ ଅଛି 

ତିଳେ ମାତ୍ର ନାହିଁ ତ ସନ୍ଦେହ । 


ବ୍ୟବଚ୍ଛେଦ ଘର ପାଖେ 
କୌତୂହଳୀ ଜନତାର ଭିଡ଼, 
ଶବର ରକ୍ତ ବଡ଼ କଳା, 
କଳା କଫି ପରି ତାହା ଗାଢ଼, 


ସୃପ୍ପର ପ୍ରଛଦ 

— 


ଯାହା କ୍ରମେ ଗଡ଼ି ଆସେ 

ତୁମର ଦେହରୁ, ରାତ୍ରି “ବାସ 

ଖୋଲି ଦେବା ପରେ । 

ସେମାନେ ଜାଣିଲେ ନାହିଁ 

ତୁମ ଜୀବନ କେତେ ଯେ ଶାଗୁଅ 
ସୁବିନ୍ଯୟସ୍ତ ଘାସ ପରି ସତେଜ ଏବଂ 
ପାଖକୁ ଘୋସାରେ । 


ତୂମେ ଶୋଇ ରହ ବ୍ଯବଚ୍ଛେଦଓ ଘରର 
ଚଟାଣ ଉପରେ ଠିକ୍‌ ଏକ ମମି” ପରି 
ଶୀତଳ ଏବଂ ପାରଞ୍ଚର୍ଯ୍ୟଂହୀନ, 

ତୁମ ଦେହ କଠିଣ ମାର୍ବଲ ପରି ଟାଣ । 
ଧୋଇ ହୋଇ ଯାଏ ସବୂ ପାପ 

ଆପେ ଆପେ । 

ସ୍ବଳିତ ବେଶ ବାସ 

ସଜାଡ଼ିବାକୁ କେହି ନାହିଁ, 

କାହାକୁ କରିବ ଲାଜ, 

ପାତାଳରୁ ଉଠି ଆସେ 

ବିପୁଳ ଅନ୍ଧାର ଏକ 

ତୂମକୁ ଘୋଡ଼ାଇ ଦେବାକୁ । 


କାହିଁକି ବା ଜୀବନ ହାରିଲ ? 
ଚଢ଼େଇ ପରି ତୂମେ 

ଖୋଜିଲେ ପାଇଥୀନ୍ତ ନିଜ ନୀଡ଼, 
ନିଜର ଆଶ୍ରୟ, 

ଭାନୁଜୀ 


ଜନତାର ଭିଡ଼ ଠେଲି 

ଅନ୍ଧଗଳି ଚାଲି ଚାଲି 

ପାରି ହେବା ସହଜ ତ ନୂହେଁ ! 
ତୂମେ ଦିନେ ପାଇଥ୍‌ଲ ଭଲ, 


ର 


ଏ କିଛି ଭୂଲ ନୃହଁ, 
ନୁହେଁ କିଛି ପାପ, 
ତୁମର ମୁଣ୍ତ ପାଖେ 
କେହି ଜଣେ ରଖ୍ଗଲା ଶୃଶୀନ-ଗୋଲାପ ! 
MME 
୦0] ସପର ପଦା 

କେତେଦିନ 


କେତେଦିନ ନତ୍ତର ପଠା ପଡ଼ିଥୁବ 
ଅଳସ ଭଙ୍ଗୀରେ 

କେତେଦିନ ଚାଲିବାକୁ ହେବ 

ବାଲି ଭାଙ୍ଗି ଭାଙ୍ଗି, ଆଉ କେତେ ଦିନ ୨? 
ବାଲିରେ ପଡ଼ିଥ୍ବା ପାଦ-ଚିହନ ମୋର, 
ଯାହା ସାକ୍ଷୀ ରହିଥ୍ବ ମୋ ଅସ୍ତିତୂର 
ଜିଛି ଦିନ ପାଇଁ । 


କେତେ ଦିନ ସୁ ତି ସବ୍ର ବସିଥ୍‌ବେ 
ଗୋଲ ହୋଇ ନଇ ପଠା ପାଖେ, 
କେତେ ଦିନ ଉଦାସୀ ପବନରେ 

ପୋତି ହୋଇ ଯିବ ପାଦ-ଚିହନ ମୋର ? 
କେହି ଜାଣେ ନାହିଁ 


ଏ ସବ୍ର ପ୍ରଶ୍ନର ଉତ୍ତର ? 

ବାଟରେ ଦେଖା ହେଲା ଜହୁ ସଙ୍ଗେ 
ଏମିତି ହଠାତ୍‌, 

ସେ ଫେରୁଛି ଝାଉଁବଣ ଅତିକ୍ରମ କରି । 
କାହା ସୃ ତି ଲେଖା ଅଛି 

ନଲ ପଠା ବାଲିରେ ବାଲିରେ, 

ମୁଁ କାହିଁକି ବାରମ୍ବାର ଫେରି ଫେରି ଆସେ 
କାଶତଣ୍ଡୀ ଫୁଲ ପାଖେ କାହାକୁ ଖୋଜିବି 
ବୋଲି ମୁଁ କଣ ଜାଣେନି ? 


ପାଣ୍ଡର ପ୍ରକୃତି ଆଜି 

ଅତ୍ୟନ୍ତ ଧୂସର, ଅନ୍ଧକାର ପେଚା ହୋଇ 

ବସି ରହେ ଅଶ୍ଵଳ୍ଥ ଡାଳରେ । 

ଆକାଶରେ ଫୁଟି ଉଠେ ନନକ୍ଷତ୍ରର ମାଳ, 

କାହା ରକ୍ତ ଲାଗି ଅଛି ଗୋଧୂଳି ଦେହରେ 
ଏତେ ଲାଲ ଏଡ଼ିକି ମାୟାବୀ ? 


ସମୟର ତୂଆରରେ ନଲ୍ଞ ପଠା ଭାସମାନ, 
ଏ ଏକ ଆଶ୍ଚର୍ଯ୍ୟ ଦ୍ରୀପ, 

ଚାରିଆଡ଼େ ନୀରବତା ବିଛାଡ଼ି ପଡ଼ିଛି, 
ଇଟାଭାଟି କଡ଼େ କଡ଼େ 

ଦୂରାଗତ ପକ୍ଷୀଙ୍କ ଭିଡ଼, 

ସେମାନେ ଫେରିଯିବେ ଯେ ଯାହାର ନୀଡ଼ । 
ପ୍ରରଣ୍ମୋଚୀ ଗଛମାନେ ଠିଆ ଥାନ୍ତି 
ରୁଦ୍ଧଶ୍ମାସ ହୋଇ, 

ପତ୍ର-ପତନର ଶବ୍ଦ କେହି କାଳେ 
ଶୁଣିନେବ ବୋଲି | 

ମୁଁ ରାତିକୁ ପାରି ହେଉଛି ଏଥର, 
ମେଘର ମାୟାବୀ ତୋରଣ 

ଛାଡ଼ି ଆସିଛି ଦୂରରେ, 

ନଲି ପଠାରେ ଆସି ଶୋଇ ରହିଛି ଜହୁ 
ନିଘୋଡ଼ ନିଦରେ, 

ଧବଳ ବାଲିରେ ତୀର 

ଜୋଛନା ଅଜାଡ଼ି । 


ସ୍ବପ୍ନର ପ୍ରଳଛଦ 

ଜଳଧାରା ତଳେ 


ମୋ. ମନର ସମତଳ 

ଭରିଅଛି ଧୂସର ଘାସରେ । 

ଏ ଘାସ ସବ୍ରଜ ନୂର୍ହେ, 

ଏ ଘାସ ପାଉଁଶରେ ବୋଳା 

ଏ ମୋର ମନୋଭୁମି ନିରୋଳା 

ଵି” ପହରେ ମୁହିଁ ଏଠି ଏକାକୀ ସମ୍ରାଟ । 
ଯେତେବେଳେ ଦିଗନ୍ତରେ ସୌଧ ପରି 
ଜାଗି ଉଠେ ମେଘ, 

ପବନ ଠେଲି ଠେଲି 

- ତାକୁ ଆଣି ଠିଆ, କରି ଦିଏ 

ମଧ୍ଯ ଗଗନରେ | 

ହଠାତ୍‌ ଭାଙ୍ଗି ପଡ଼େ ମେଘର ମୀନାର 
ଖଣ୍ଡ ଖଣ୍ଡ ହୋଇ, 

ଭୂମିକମ୍ପ ଘଟିଯାଏ ଆକାଶ ଦେହରେ । 

ମନର ଅପନ୍ତରା ତଳେ ଥୁଲା 
ପ୍ରବାହିତ ନଇ, ଢେଉଙ୍କ କଲ୍ଲୋଳ ଥୁଲା, 
ଅତଡ଼ା ଖସିବା ଶବ୍ଦ ସଚକିତ କରୁଥୁଲା 
ଚତୁ୍ଦଦିଗ ପ୍ରକଞମ୍ଚିତ କରି । 
ଆଜି ତାହା ଫଲ୍ମୁଧାରା ବହୁଅଛି 
ମାଟି ତଳେ ତଳେ, 
ଏଠି ସେଠି ପଡ଼ି ଅଛି କଙ୍କାଳ ମାଙ୍କ, 
ଏକଦା ଏଠି ନଇ ଥୁଲା 
ସୂଚାରବ ବୋଲି । 
` ଦିନେ କିନ୍ତୁ ଏ ମନୋଭୂମି 
କଲ୍ଲୋଳିନୀ ସ୍ରୋତସ୍ଵିନୀ ଥୁଲା, 
ଏଠି ଆସି ରହୁଥୁଲେ 
ବାଛିବ୍ୁନ୍ଧି ତାଙ୍କର ଅଝାଲ 
ସହସ୍ବ ବୋଇତ । 
ଦେବା-ନେବା ଚାଲୁଥୁଲା, 
ମନୋଦଭୂମି ରବ୍ଧିମନ୍ତ ଥୁଲା । 


ମନରେ ସହସ୍ର କ୍ଷତ, 

ଜିଏ ପୋଛି ଦେବ କୁହ 

କ୍ଷତର ଶରୀର ? 

କିଏ ବୋଳି ଦେବ ଆହା 

କ୍ଷତରେ ମଲମ ଲମ୍ମା ' ଅଙ୍ଗୁଳିରେ ? 
ରକ୍ତ କ୍ଷରଣ କିନ୍ଧ ସହଜରେ 

ବନ୍ଦ ହୁଏ ନାହିଁ । 

କ୍ଷତ ଥୁଲା, କ୍ଷତ ରହିଅଛି 
କ୍ଷତରୁ ଝରୁଛି 
ରକ୍ତ ଆଜି ବି । 


ସେତେବେଳେ ଆକାଶରେ ଅଭୁତ 
ମେଘର ସ୍ଥାପତ୍ୟ, 

ସ୍ତୁପାକାର ମେଘର ଶରୀର ଭାଙ୍ଗି 
ଗଢ଼ୁଅଛି ସ୍ବପ୍ନର ମୀନାର 

କିଏ ସେ ଭାସ୍କର ? 

ମୁଁ ଛୁଇଁବାକୁ ଚେଷ୍ଟା କଲି 

ସେହି ସବୁ ଶିଳ୍ପର ଭଗ୍ନାଂଶ, 

ସହସା ବିଦ୍ର୍ୟତ୍‌ “ସୃଷ୍ଟ ହେଲି । 

ଦେଖୁଲି, ଏ ଏକ ଅଭୁତ ସମୁଦ୍ର 
ମେଘମାନେ ଢେଉ ହୋର 

ଛୁଉଁଛନ୍ତି ଆକାଶର ଆର୍ଦ୍ଧ ସୀମାରେଖା, 
ସିକ୍ତ ମନୋଦୂୁମି । 

କେତେବେଳେ ମେଘ ସବ୍ର 

ତିରୋହିତ ହେଲେ ଜାଣେ ନାହିଁ 


ଏହି ସବ୍ର ସାନ ସାନ ସମ୍ମୋହନ 
ଜହର ଅମୋଘ ସନ୍ତରଣ 
ଆକାଶ ସୀମାରେ, 

ଦେଖୁବାକୁ ଉପସ୍ଥିତ ଥୁଲି ସେଠି 


ki 


ମୁଁ ସେତେବେଳେ । 


ତାପରେ ସବିସୃୟେ ଲକ୍ଷ୍ୟ କଲି 
ଆକାଶ କାନ୍ଦୁଛି ତହାଇ ତୂହାଇ, 


ସୁପର ପ୍ରଚଦ 

ମେଘମାନେ ଝରୁଛନ୍ତି ଅବିରତ 

ଜହୁକ୍ର କରଣ୍ଠୀଇ, 

ମୋ ମନୋଭୂମି ଉପରେ । 

ସବ୍ର ପାଉଁଶ ଧୋର ହୋଇଗଲା 

ବର୍ଷାର ଧାରାରେ । 

ଝରିଗଲା ସବୁ ଧୂସରତା, ପାଂଶୁଳ ବିଷାଦ, 
ମନୋଭୂମି ପୁଣି ଥରେ 

ସବ୍ରଜ ତୃଣଭୂମି ହେଲା, 


wu 


ମୁ ଅବନତ ଜଳଧାରା ତଳେ | 


Ca 


କବିତା 

ନୂତନ ପୃଥ୍ବୀ 


ମୋର ସମଗ୍ର ଦୁଃଖ, 

ବେଦନାର ସମସ୍ତ ସ୍ତବକ, 
ମରୁଭୁମିର ଉତ୍ତପ୍ତ ବାଲିରେ 

ବିଛାଡ଼ି ହୋଇ. ପଡ଼ୁ । 

କବର ମଧ୍ଯରୁ ଉତ୍ସାରିତ ହେଉ 
ଅଶ୍ପର ଝରଣା, 

ପ୍ରାଚୀନ ଜୀର୍ଣ୍ଣ ଦୁଃଖମାନଙ୍କୁ 

ମେଲି ଧରନ୍ତୁ ପ୍ରେତାତ୍ମାମାନେ 
ସୂର୍ଯ୍ୟାଲୋକରେ ଶୁଖାଇବେ ବୋଲି । 
ସେମାନଙ୍କ ନିଷିଦ୍ଧ ରକ୍ତ 

ମୋତେ ଭିଡ଼ିଧରି ଚୂମ୍ବନ କରୁ 

ମୋ ଦେହରେ ସଞ୍ଚରି ଯିବାକ୍ର, 
ମୋର ପ୍ରତିଟି ଶିରା-ପ୍ରଶିରାରେ : 
ସେହି ଶୀତଳ ରକ୍ତ ପ୍ରବାହିତ ହେଉ । 

ସେମାନଙ୍କ ମୃତ କଣ୍ଠସ୍ଵରରେ 

ମୁଁ ଏଥର କଥା କହିବି, 

ମୋର ଶବମାନଙ୍କୁ ସଜ୍ାଇବି 

ତାଙ୍କରି ଭଙ୍ଗୀରେ, 

ସେମାନେ ମୋ ରକ୍ତରେ ଅନୁପ୍ରବେଶ କରିଛନ୍ତି । 
ସେମାନେ ମୋତେ ଅନୁନୟ କରି କହୁଛନ୍ତି 
ଛାତିରୁ କାଢ଼ି ନେବାକୁ ପ୍ରୋଥ୍‌ତ ଛୁରିକା । 


ହେ କବନ୍ଧ ଅନ୍ଧକାର, 

ଇତିହାସର ଗର୍ଭସ୍ରାବ ମାନେ, 
ତୁମେ ସବୁ ଭୁମିଷ୍ଠ ହୁଅ 

ଏହି ଅନୁଦାର ପୃଥ୍ବୀରେ ପୁଣିଥରେ ! 
ଆଗ୍ନେୟଗିରିମାନଙ୍କରୁ 

ହେଉ ଅଗୁ ୟଦ୍‌ଗୀରଣ, 

ସେ ନିଆର ପ୍ରୟୋଜନ ଅଛି । 
ସେମାନଙ୍କ ବିସ୍ତୃତ ଦୁଃଖର ଦିନଲିପି 
ସେମାନେ ପଢ଼ି ଶୁଣାନ୍ତୁ 

ସେହି ଆଲୋକରେ ଏଥର । 
ଅନ୍ଧାରର ଜଟିଳ ରୂପ 

କ୍ରମଶଃ ସାବଲୀଳ ହେଉ, 

ସ୍ଵଚ୍ଛ ହେଉ ଚରାଚର । 


ହେ ସମବେତ ପାଳଭୂତମାନେ, 
ତୂମକୁ ମୁକ୍ତି ମିଳିଛି ଶସ୍ଯ-ପ୍ରହରାରୁ, 
ତୂମେ ସବ୍ଧ ଶୋର ପଡ଼ 

ଜିଘୋଡ଼ ନିଦରେ । 


| ସୃପୃୂର ପୁଚଦ [୯୪୪5୪ 

ଆଉ ଠିଆ ରହ ନାହିଁ 


ଗୋଟାଏ ଗୋଡ଼ରେ 

ଆସନ୍ନ ଦିନମାନଙ୍କରେ । 

ତୁମେ ସବୁ ସୂର୍ଯ୍ୟୋଦୟ ଦେଖ 
ନିର୍ନିମେଷ ନୟନରେ । 

ପକ୍ଷୀଙ୍କ କାକଳୀ ଶୂଣ ଚୂପ୍ଚାପ୍‌ ! 


ଶୀତ ଓ ଜାଡ଼୍ଯର ସୁସମାଚାର 
ଶୁଣାଇବଂ ବୋଲି 

ଫେରି ଆସିଛି ଶୀତରତୂ 
ପୃଥ୍ବୀକୁ । 


ପ୍ରଗାଢ଼ ପୂରୂଷ କଣ୍ଠରେ 
ବାଜି ଉଠଧଛି ଜଳ ପ୍ରପାତର 
ନିନାଦ, 

ନୂତନ ନକ୍ଷତ୍ରମାନେ 
ଜନ୍ମନେଉଛନ୍ତି ଆକାଶରେ । 


ସୂର୍ଯ୍ୟାସ୍ତ ଘଟି ମଧ୍ଯ ଘଟି 

ପାରୁ ନାହିଁ, 

କୁହୁଡ଼ିରେ ବ୍ରଡ଼ି ରହିଛି ଦିଗନ୍ତ । 
ଗାରମାନେ ଫେରି ନାହାନ୍ତି 
ଗୋଠରୁ | 

ଭାନୁଜୀା 


ow 


କବିତା 
ପୋଖରୀରୁ ଭାସି ଆସୁଛି 
ହଂସଙ୍କ କଳରବ, 
ସେମାନଙ୍କ ଗେଣ୍ଡାଖୋଜା 
ସରି ଯାଇଛି ଆପାତତଃ, 
ସେମାନେ ଘରକୁ ଫେରିବେ। 


ଏନ୍ତଡ଼ି ଶାଳରୁ ଭାସି ଆସୁଛି 
ଅନାଗତ ଶିଶୁର କ୍ରନ୍ଦନ, 
ସେ ଦୁମିଷ୍ଠ ହେବ 

ନୂଆ ପୃଥ୍ବୀରେ ଏଥର | 

ସେ କିଏ ? 


ଅନେକ ସୂର୍ଯ୍ୟାସ୍ତ ପରେ 
ପୌନଃପୌନିକ ଜିଜ୍ଞାସା କିଛି 

ରହି ଯାଏ ପ୍ରଶ୍ନବାଚୀ ହୋଇ । 

କିଏ ଖୂନ୍‌ କରିଥୁଲା କାହାକ୍ର ବା 
ପଶ୍ଚିମ ଦିଗନ୍ତର ପ୍ରତ୍ୟନ୍ତ ସୀମାରେ ? 
କେଉଁ ଆଦିମ ସ୍ତରୋତ ବହୁଥୁଲା 
ଆକାଶରୁ ପାତାଳର ଗଭୀରକୁ 
ନିରବଛୁନ୍ନ ଭାବରେ ? 

ମୋର ସମଗ୍ର ମୁଖମଣ୍ଡଳ, ଆଖ୍ପତା, 
ଭୁଲତା ଓ ନାଭିପଦ୍ଧ ଛୁଇଁ 

ଯାହା କ୍ରମଶଃ ସ୍ଥର୍ଶ କରୁଥଲା 
ସତ୍ତାର ଗ୍ରନଛି ସମୁଦ୍ରକ୍ର, 

କୁଆଡ଼େ ସେ ଅନ୍ତର୍ହିତ ହେଲା ? 

କିଏ ସେ ଆଶ୍ଚର୍ଯ୍ୟ ରମଣୀ, 
ଯିଏ ଗୋଟାଉଥ୍‌ଲା ଆନନ୍ଦର 
ଗୁଚ୍ଥ ଗୁଛ ଫୁଲ ଭୁଇଁରୁ ? 
ରଖଥ୍‌ଲା ସଯତ୍ନରେ ଅଣ୍ଟିରେ 
ସାଉଁଟି ସେମାନଙ୍କୁ ? 

ସେ ଜାଣିନି ଗର୍ଭ-ବେଦନା ବା 
କେମିତି ଗର୍ଭସ୍ଥ ଶିଶୁ ଜନ୍ମ ନିଏ 
ଏନ୍ମସଡ଼ି ଶାଳାରେ ? 

ସେ ଦେଖିନି ଚଉଷଠି କଳା 
କିମ୍ବା ସେଥୁରୁ ଆହରଣ କରିନାହିଁ 
କୌଣସି ନୈପୁଣ୍ଯ ନିଜ ଲାଗି । 
ସେହି ସବ୍ର ଛଳନା-ଚତୂର ନାରୀ 
ଏ ନୁହେଁ । 


ଚିରନ୍ତନ ମେଧାବୀ ବିସ୍୍‌ୟ 

ଆହରଣ କରି ଗଛ କୋରଡ଼ରୁ 

ମୁଁ ରଖ୍‌ ଦେବି ଗୁହାର 

ଆଭ୍ୟନ୍ତରୀଣ ଅନ୍ଧାର ଭିତରେ 

ସବ୍ର ଦିନ ପାଇଁ । 

ପ୍ରଚ୍ଛନ୍ନ ଶିଳା-ଲିପି, ପରସ୍ତ ପରସ୍ତ ଜୀବାଷ୍ଡ, 
ପ୍ରାଗୈତିହାସିକ ଗୁହା-ଚିତ୍ର 

ଯେଉଁଥ୍‌ରେ ଲିପିବଦ୍ଧ ମାନବ ସଭ୍ୟତା, 


ଏ ସବୂ ସାଇତା ଥାଉ 
ଜାଗରଣର ପଟଂଚିତ୍ର ହୋଇ । 


ଚଦ ET 

ବୃଣୁଅଛି କିଏ ଅବା ଅନ୍ଧାରର 

ସୂକ୍ଷ୍ମ ବନାରସୀ, ତାରା ଫ୍ରଲ ଦେଇ । 
କିଏ ସେ ତନ୍ତବାୟ କୁହ 

ଆଙ୍କୁଛି ମିଥୁନ ମୂର୍ତି ପଣତରେ 

ମଗ୍ନ ବିସୟରେ ? 

ଶତାଦ୍ଦୀର ଶେଷ ସୂର୍ଯ୍ୟାସ୍ତ ପାଖେ 
ନତଜାନୁ ମୁଁ ଦେଖୁଛି ଗୂଢ଼ ରହସ୍ଯରାଜି 
ଯାହା ଉଦ୍‌ଭାସିତ ହୋଇ ଉଠେ 
ଉଲ୍କା ପତନରେ | 

ଆଉ ଯିଏ ଯାଯାବର ସହରର 
ଝର୍କାମାନଙ୍କରେ ଖବର କାଗଜର 
ପ୍ୟାକେଟ ଭଳି ଗଳାଇ ଦିଏ 
ଆମୁହତ୍ୟା, ଧର୍ଷଣ, ଦମ୍ପତ୍ଯ ପ୍ରବଞ୍ଚନା 
ଅସଂଖ୍ୟ ଅସଂଖ୍ୟ । 

ଫ୍ଯୟାନର ବିକଳ ପବନ ଏ ସବ୍ରକୁ 
ଉଡ଼ାଇ ପାରେ ନାହିଁ 

ସେ କିଏ ଚିହ୍ନି ପାରୁଛ କି ? 

ବନସ୍ତରେ ବସନ୍ତ 


` ଲେଖୁ ନ ପାରିବାରେ କଷ୍ଟ ଅଛି 
ଯେତେବେଳେ ଶୁଖୁଯାଏ 

ହାତରେ କଲମ, 

କଳ୍ପନା ସବ୍ର ମରିଯାନ୍ତି 

ମରୁଭୂମି ନିଷ୍କର ବାଲିରେ ପାଣି ପାଇଁ 
ହାହାକାର କରି | 

ସେମାନେ ଦେଖନ୍ତି ସ୍ବପ୍ନ 
ମରୂଦ୍ୟାନ ଦୂରରେ ସବୂଜ 

ଘାସ ଗାଲିଚା ପରି ପଡ଼ି ରହିଛି । 
ଝୁଲୁଅଛି ମାୟାବୀ ଖଜୂରୀ 
ଡାଳମ୍ବନଙ୍କରେ | 

ଏ କଣ ମରୀଚିକା 

ଜିଞ୍ଚତ ଭେଳିକି, 

ମଣିଷକୁ ଠକିବା ପାଇଁ 
କାହାର ଏ କ୍ଷଣିକ ଉଲ୍ଲାସ ? 
ମରୁଦ୍ୟାନ ମିଶିଯାଏ ଦିଗନ୍ତରେ 
ସବ୍ର ଦିନ ପାଇଁ । 

ଗୋଟାଏ ଯୋଡ଼ାଏ ଧାଡ଼ି 
ଅକସ୍ଟାତ ଧରା ଦିଏ ଆସି, 
ଖାତାରେ ଅକ୍ଷର ହୋଇ 
ସେମାନେ ଫୁଟନ୍ତି ଯୂଇ ଫୁଲ ପରି 
ମନରେ ପୂଲକ ଜାଗେ 

କବିତା ମରି ଯାଇ ନାହିଁ । 


ଅହର୍ନିଶି ଆକାଶରୁ 

କବିତା ଝରୁଛି । 

ଯେତେବେଳେ ଆକାଶରେ 

ଉଇଁ ଆସେ ଜହୁ, 

ଝରି ପଡ଼େ ଜୋଛନାର ଧାରା 

ମାର ମମତା ପରି ପ୍ରସନ୍ନ ଘାସରେ । 
ଚେଇଁ ଉଠେ ତା ସ୍ପର୍ଶରେ 

ସମବେତ ଘାସ ଓ ପ୍ରକୃତି, 

ହସି ଉଠେ ନିସର୍ଗ ପୁଣି ଆବେଗରେ । 
ତୂମର ନିର୍ଜନ ଓଠ 

କଥା କହେ ନାହିଁ ସତ. 

କ୍ରିନ୍ଧ ସେ ଉନ୍ମ ଖ ହୁଏ ଯିବାକୁ 

ଆଂ, ଏକ ଓଠ ନିକଟକୁ | 

ଏହି ପରି ଶେଷ ହ୍ଏ 

ଅନନ୍ତ ବିରହ, 

ସମସ୍ତ ନିର୍ବେଦ ଧୋଇ ହୋଇଯାଏ |! 
ଜହ୍ନ ଆସି ଠିଆ ହୁଏ 

ତାରାଙ୍କ ଗହଣରେ, 

ଶର୍ବରୀ ବି ରହେ ପ୍ରତୀକ୍ଷାରେ 

କିଛି ଗୋଟେ ଘଟି ଯିବ ବୋଲି । 


ବସନ୍ତ ଆସେ ବନସ୍ତରେ 
ଚାରିଦିଗ ଭରିଯାଏ ଫୁଲରେ ଫୁଲରେ । 


[ସପର ପଦ [a 

ପରାଜୟର ଗୀତ 


ରାଵବ୍ରି, ତୁମର ଧୂସର ବୈଭବ 
ଲୁଚାଇ ରଖ ମୋ ଆଖ୍‌ ସାମ୍ମାରୁ । 


ମଁ ଜାଣିଛି ସହି ପାରିବି ନାହିଁ 


ot 


ଏ ବିପୁଳ ସୌନ୍ଦର୍ଯ୍ୟ ଟିକେ ହେଲେ । 


ରାତିର ଏ ରୂପ ବଡ଼ ସର୍ବଗ୍ରାସୀ, 
ହଠାତ୍‌ ଦପ୍‌ କରି ଜ୍ଵଳି ଉଠି 
ଲିଭିଯିବା ଛଡ଼ା ଅନ୍ଯ ବାଟ କିଛ ନାହଁ ମୋର । 


ଅନ୍ଧାରରେ ଚୂପ୍‌ ଚାପ୍‌ ବସି ରହି 
ଏହି ସବୁ ଅଶରୀରୀ କ୍ରୀଡ଼ା 
ବ୍ରୀଡ଼ାହୀନ ନୀରବତା ଭିତରେ 

ଦେକୁ ଦେଖୂ ଉପଲବ୍ଧ କରୁଛି ହଠାତ୍‌, 
ମୋର କୌଣସି ଅତୀତ ନାହି, 
ବର୍ଭମାନ ବି କୀଟ-ଦଷ୍ଟ, ସୁ ତିହୀନ 
ଜଞ୍ଜାଳ ପରି । 


£34] ସସର ପଦ | 

ନିଜର ପରାଜୟର କାହାଣୀରେ 


ଶିଳ୍ପର ଏକାନ୍ତ ଅଭାବ । 

ମୁଁ ଆଉ କଣ କରିବି ରାତ୍ରି 

ବାଟ ହୁଡ଼ି ମୁଁ ଯିବି 

କେଉଁ ଅପନ୍ତରାକୁ ? 

ଏଥର ତୁମେ ମୋତେ ଆଛ୍ଛାଦନ କର 
ତୁମ କଳା ଚଦରରେ, 

ତାପରେ ନିଦରେ ଶୁଆଇ ଦିଅ ମୋତେ, 
ମା ଯେମିତି ଶୁଆଇ ଦିଏ 

ଶିଶୁକୁ, ଆପୁଡ଼ି ଆପୂଡ଼ି । 

BE 
0) 
9) 


ରାଓଙ୍କ 
କବିତା 


କଣ ତାର ନାମ ? 


ଡାକ ନାହିଁ ମୋତେ 

ତୁମେ ବାରମ୍ବାର 

ଫେରି ଫେରି ଆସି । 

ତୂମର ନଗ୍ନ ନିର୍ଜନ ହାତ 
ବେଷ୍ଟିବାକୁ ମୋତେ ଖୋଜୂଥୁଲା ? 


ବହୁ ବର୍ଷ ବିତିଗଲା, 

ଖରା ସବ୍ର ମ୍ଳାନ ହୋଇଗଲେ, 
ଉତ୍ତାଳ ସମୁଦ୍ର କ୍ରମେ 

ଶାନ୍ତ ପଡ଼ିଗଲା ! 

ରାତିର ନିବିଡ଼ ତିମିର 

ତାରାଙ୍କୁ ଫୁଟାଇବ ବୋଲି 
ମେଘର ଆସ୍ତରଣ ଭେଦି 
ଆକାଶରେ ଖଞ୍ଜଥ୍ଲା ଦୀପାବଳି 
ସହସ୍ର ସହସ୍ତ । 

ଯେତେବେଳେ ତୁମେ ନାହଁ 

ଆଖପାଖ କୌଣସି ସହରରେ, 
ଯେତେବେଳେ ମୋ ବଗିଚା ଶୂନ୍‌ଶାନ୍‌, 
ହଳଦିଆ ଜୀର୍ଣ୍ଣ ପତ୍ର ପରି ତୁମେ 

ପଡ଼ିଲ ଖସି ଅନାବନା ଅଳିଆ ଘାସରେ, 
ସେତେବେଳେ ମୁଁ ଡାକିବି ବସନ୍ତକୁ 
କେଉଁଥ୍‌ ପାଇଁକି 


କଅଣ ସେ ସଜାଇବ କାହାକୁ ବା 
କେଉଁ ଗଛ, କେଉଁ ଲତା, 

କେଉଁ କେଉଁ ଫୁଲ ସବୂ ଖଞ୍ଜି ? 
ଜୀର୍ଣ୍ଣ ପତର ପରି ତୂମେ 
ଯେବେ ପଡ଼ିଥ୍ଲ ଖସି । 


ମୁଁ କାହାକୁ ଦେଖାଇବି 

ମୋ ଛାତିର କ୍ଷତ, 

ଯେଉଁଥ୍‌ରୁ ରଳ୍ତ ଝରୁଅଛି । 
ଶିଉଳି ମାଡ଼ିଗଲା 

ପୋଖରୀ ତୁଠରେ, 

ତୁମର ପାଦଂଚିହନ କ୍ରମଶଃ 
ପୋଛି ହୋଇଗଲା । 

କିନ୍ତୁ ମନ ଗୋହିରୀରେ 

ତାହା ରହିଗଲା ଚିର ଦିନ ପାଇଁ 


ଶାଶ୍ବତ ଅମ୍ଳାନ । 

ଆ ସସର ପଦ | 


ତୂମେ କଣ ଆସିବନି ଫେରି 
ଯେତେବେଳେ ନିଆଁ ଲାଗେ 

ପଶ୍ଚିମ ଦିଗନ୍ତରେ, 

ମେଘ ସବ୍ର ଯୋଡ଼ି ଯାଏ 

ହୁତହୁ କରି, 

ଯେତେବେଳେ ଭାସି ଆସେ 

ଜହୁର ତରଣୀ, 

ତାରାଙ୍କୁ ଠେଲି ଠେଲି 

ରୂପା ଆହୁଲାରେ । 

ବାଟ ଚାଲିବାକୁ ଆମକୁ ହିଁ ହେବ 
ରାତି ବେଶି ହେଲେ । 

ସହରରେ ଜଳି ଉଠିବ 

ଜିୟନ ଆଲୁଅ, 

ଅବାଞ୍ଚିତ ଧୂସର ବିବର୍ଣ୍ଣ କାଉମାନେ 
ଅନ୍ତର୍ହିତ ହେବେ ଆପାତତଃ, 

ତୂମ ଆଖ୍ପତାରେ ସ୍ଵପ୍ନ ବୋଳିବାକୁ 
ନିଶ୍ଚେ କେହି ଉଜାଗର ଥୁବ । 
ତୁମେ କଣ ଜାଣିଛ 

ତା ନାମ ? 

ଗବାକ୍ଷ 


କାହିଁ ସେହି ଗୋପନ ଗବାକ୍ଷ 

ଯେଉଁଠୁ ମୁଁ ରାସ୍ତା ଦେଖେ, 

ଦେଖେ ଜନସ୍ତୋତ ଆଉ ଦୂରର ପର୍ବତ ? 
ପବନର ସ୍ଵରଲିପି ଶୁଣୁ ଶୁଣୁ 

କେତେ ବେଳେ ହଠାତ୍‌ ଜାଗି ଉଠେ 

ତୀବ୍ର ଢୋଳାହଳ, ପକ୍ଷୀଙ୍କ ଘର- ବାହୁଡ଼ା 
ଆପଣା ନୀଡ଼କୁ, ତାପରେ ସବ୍ର ଚୂପ୍‌ ଚାପ୍‌ 


ଜିଛ କ୍ଷଣ ପାଇଁ ! 


Path 


ବିରହର ଅନୁଷଙ୍ଗ ଝର୍କା ଜାଣେ ନା 
ଲେଖା ନାହିଁ କେଉଁଠି ହେଲେ 
ମୃତ୍ୟୁର କଥା ପୟାର ଛନ୍ଦରେ | 
ସେହି ଭଳି ଜାଣେନା ଝର୍କା 


ସମୁଦ୍ର କାହାକୁ କହନ୍ତି, 

ଏଠି ସମୁଦ୍ର ଦିଶେ ନା। 

ସାଗରର ଆତତାୟୀ ଢେଉଙ୍କୁ 
କେଭେ ହେଲେ ଝର୍କା ଚିନି ନାହିଁ, 
ପଡ଼ି ନାହିଁ ତା ଫେନିଳ ଆବର୍ଉରେ 
କଦାପି । 


ଶୀତରତୁ ଝର୍କାକୁ ଜାଣିଛି, 

ସେ ଆଶେ ପ୍ରଗାଢ଼ କ୍ରହୁଡ଼ି, 
ଦିଗନ୍ତରେ ପାଉଁଶ ବୋଳି ଦେଇ । 
ଧୂସର ହେମନ୍ତ ପାଖେ 

ଝା ଠିଆ ହୁଏ, 

କେମିତି ସେ ଝରିଯାଏ 

କାକରର ବିନ୍ଦୁ ହୋଇ 

ପୃଥ୍ବୀର ଅନନ୍ତ ଘାସରେ । 


ଯେତେବେଳେ ଆକାଶରୁ 
ବର୍ଷାର ବାରିଧାରା ଓହ୍ଲାଏ 

ମୁଁ ଆସି ଠିଆ ହୁଏ 

ଝର୍କା ଆଗରେ, 

ମୋ ମୁହଁ ଧୋଇ ଯାଏ 

ବର୍ଷା ଛାଟରେ, 

ମୁଁ ନି୍ନିମେଷ ଅନାଇ ରହେ ପଦାକ୍ର, 
ଗବାକ୍ଷ ବନ୍ଦ କରେ ନାହିଁ। 

ସ୍ବପ୍ନର ପ୍ରଚ୍ୁଦ 


ମୋ ସ୍ବପ୍ନର ପ୍ରଛଦରେ 

ତୂମ ମୁହଁ ଅଙ୍କା ହୋଇଥଲା, 

ମୁଁ ଥଲି ପ୍ରଗଳ୍ଭ ନଇ 

ବହି ଯାଉଥଲି ଆପଣା ଆବେଗରେ କେବଳ । 
ତୁମେ ଥୂଲ ତଟରେ 

ଦୁଇ ପଟୁ ବାଛି ରଖଥଲ 

ମୋର ସମସ୍ତ ସତ୍ତା, ସମଗ୍ର ବିପନ୍ନତାକ୍ର 
ମୋତେ ଭୁଲିବାକୁ ଦେଇ ହଁ ମୋର 
କବିତାକୁ । 

ଯାହା ଦୀର୍ଘ ପ୍ରତୀକ୍ଷା ପତା 

ହଠାତ୍‌ ଉଦ୍‌ଭାସିତ ହୁଏ 

ହୃଦୟର ଅନ୍ତଃସ୍ଥଳରେ | 


| ସପର ପଦ | 

'ପ୍ରତିଟି ଶବ୍ଦ ପାଇଁ ଯନ୍ତ୍ରଣା-ଦଗ୍ଧ ଅପନ୍ତରା, 

ଅଥବା ସେହି ବିଶିଷ୍ଟ ରତୂ ସବ୍ର ଅପେକ୍ଷା କରୁଛନ୍ତି । 
ସୁଡ଼ୌଲ ଜହର ଗର୍ଭରେ ଜନ୍ମ ନେଉଛି 

ସେହି ସବୂ ଅପ୍ରତିରୋଧ୍ଯ କବିତାର ଧାଡ଼ି, 

ଯାହା ମିଶିଯାଉଛି ସ୍ବପ୍ନର ପ୍ରଛଦରେ । 


ପାନ୍ଶାଳାର ଦୁଆର ମୁହଁରେ 

କେହି ଜଣେ ନାରୀ ଠିଆ ହୁଏ ଆସି । 

ରାତି ପରେ ରାତି ପୁଣି ରାତିର 

ଶରୀରରୁ ଝରି ପଡ଼ୁଛି ଟୋପା ଟୋପା ଅନ୍ଧାର, 
ରାତିର ରକ୍ତ କଳା, 

ତୂମେ କଣ ମୋତେ ଡାକି ନେବ 

ପ୍ରାନ୍ପଶାଳାର ଭିତରକୁ ଏଥର ? 


Hae 
2 ସସ୍ର ପ୍ରଛଦ 

ଅସ୍ଥିତ 


ମୋ ମୂହଁରେ ପ୍ରଗାଢ଼ ବିଷାଦ । ଆଖରେ ଘୋର ବିପନ୍ନତା ଏବଂ 
ତାହା କୋଟାରାଗତ । ସେ ଆଖୁରେ କୌଣସି ରମଣୀୟ ରମଣୀର 
ସ୍ଟତି ଲାଗି ରହି ନାହିଁ । ଦୁଃଖ ଓ ବେଦନାର ଉତ୍ତାପରେ ହୃତ୍‌ପିଣ୍ଡ 
ସଙ୍କୁଟିତ ହୋଇ କ୍ରମଶଃ ପଶି ଯାଉଛି ଗୁହାର ଅଭ୍ଯନ୍ତରରେ ।! ଏଠି 
ନିଷ୍ପମଣର ବାଟ ନାହିଁ । ଏଠି ଛାଇ ଆଲୁଅରେ ଆକଣ୍ଠ ନିମଜ଼ିତ କିଛି 
ସତି ପଡ଼ି ରହିଛି ଇତଃସ୍ତତଃ ! ଯାହା ରକ୍ତାକ୍ତ, ସ୍ତଳିତ, ଶୋକାର୍ଇଁ 
ଏବଂ କଳା ! ଏହା ମୋର ଅସ୍ତିତ୍ଵ ପରି ଇଷତ୍‌ ଭୌତିକ । ଏଠି 
ଅନ୍ଧାରମାନେ ଗୁରୁଣ୍ଡଛନ୍ତି ଗୁହା-ମୁଖ ଅଣ୍ଡାଳି ଅଣ୍ଡାଳି । ଏଠି ମାଂସଳ 
ପିଣ୍ଡ ପରି କିଛି ଶୀତଳ ଅନୁଭୂତି ଅବୟବହୀନ ଓ ନୀରବରେ 
ଦଣ୍ଡାୟମାନ | 


ବୀଭସ କଳ୍ପନାର କିଛି ଭଗ୍ନାଂଶ ହିଂସ୍ରପଶୁ ପରି କ୍ଷୁଧୂତ 
:ଆସ୍ତାଳନ ନେର ମୋ ଆଡ଼କୁ ଦୁତ ଧାବମାନ । ଏମାନଙ୍କ ହାତରୁ 
ମୋତେ ରକ୍ଷା ପାଇବାକୁ ହେବ। ଏହି ପ୍ରାଚୀନ ଭଗ୍ନସ୍ତପ ଭିତରୁ 
ମୋର ବାଲ୍ୟ, କୈଶୋର ଓ ଯୌବନର ସୃ ତି ସବ୍ର କ୍ଵେଦାକ୍ତ 

ରାଓଙ୍କ 
ରହସ୍ୟରେ ` ସୁନ୍ଦର । ଅସରନ୍ତି କାମନା ସବ୍ର ସରୀସୃପ ପରି ମୋତେ 
ବେଷ୍ଟନ କରିଛନ୍ତି । ମୋର ଅପସ୍ୃୟମାନ ଅତୀତ ମୋତେ ଛାଡ଼ି ଦେବାକୁ 
ନାରାଜ । ଲୋଭ, ପାପ, ହିଂସା ପରି କିଛି ମୌଳିକ ସତ୍ତା ମୋତେ 
ଓତପ୍ରୋତ ଭାବରେ କୁଞ୍ଜାଇଛନ୍ତି 

ସୀମ୍ପୃତିକ ପୃଥ୍ବୀର କ୍ଷୁଧୃତ ଆରଉଁନାଦ ମୋତେ ଗ୍ରାସ କରିବାକୁ 
ବସିଛି । ମୋର ସ୍କାୟୁ କ୍ରମେ ଅବଶ ହୋଇ ଆସୁଛି । ସ୍ତର୍ଧ ଅନ୍ଧକାର 
ମୋତେ ଆବୋରି ପକାଉଛି ଆପାଦମସ୍ତକ । ଗୋଟାଏ ବିରାଟ ଦ୍ରଃସ୍ପପ୍ନ 
ବାହାରେ ଅପେକ୍ଷା କରୁଛି ମୋ ଲାଗି । ଇଛା ସବ୍ର ପଶି ଯାଉଛନ୍ତି 
ପିଛୁଳ ବିବର ଭିତରେ ! ବ୍ୟର୍ଥତାର କରୁଣ ଅସ୍ତିତସକୁ ଅସ୍ଵୀକାର କରିବି 
କେମିତି ? ହୃତ୍‌ପିଣ୍ଡରେ ବାଜୁଛି ଢ଼କା ବାଦ୍ୟର ନିନାଦ । ଗୁହା-ମୁଖରେ 
ବାଳଖୁଲ୍ୟମାନେ ଉର୍ଦ୍ଧବାହୁ ହୋଇ ନାଚୃଛନ୍ତି । ମୋତେ କିନ୍ତୁ ଗୁହା ଭିତରୁ 
ବାହାରି ଆସିବାକୁ ହିଁ ପଡ଼ିବ । 

ଛାତରେ ବସନ୍ତ 


ଛାତରେ ଶାଢ଼ିର ହିଲ୍ଲୋଳ 

ପଣତରେ ନାନା ଜାତି ଫୁଲ, 

ଛାତକୁ ବସନ୍ତ ଆସିଛି । 

ସକାଳେ ନିରିମାଖ୍‌ ପବନର 

ହାତ ଧରି କିଏ ଆସେ ଦୁଆର ପାଖକ୍ର, 
କିଏ ମୋତେ ଡାକି ଡାକି ଫେରିଯାଏ 
ଠିକଣା ନ ରଖୁ ? 


ଗ୍ୟାସ ଚୂଲ୍ଲୀରେ ଫୁଟୁଛି କ୍ଷୀର 
ଟଗବଗ ହୋଇ 

ହଠାତ୍‌ ଉତ୍ରି ଉଠି 

ପଡ଼ିଯାଏ ତଳେ, 

ଫେନିଳ ଉଚ୍ଛୁଳା ଉଚ୍ଛାସ । 

ସୀନ ବୋହୂ ଦୌଡ଼ି ଆସେ 
ପାଖ ଘରୁ, 

ପୋଛି ନିଏ ସବ୍ର କିଛି 
ଚିହ୍ନ ନ ରଖୁ । 


ଅଶ୍ପ, ପ୍ରେମ, ଅପମାନ, ଇର୍ଷା ବା ଇଶ୍ଵର 
ଛାତକୁ ବେଷ୍ଟନ କରି 

ଗଢ଼ି ତୋଳେ ଆପଣା ପୃଥୁବୀ, ନିଜର ସଂସାର । 
ସବୂ କିଛି ଭାସିଯାଏ, 

ପିଲାଙ୍କ ରଙ୍ଗୀନ ବେଲୁନ ଆଉ 

ଭଙ୍ଗା ଫୈକାଳୀ, 

ଗଡ଼ୁଥାଏ ଏକା ଏକା କାନି-ଫଟା ଗୁଡ଼ି, 
ମାଞ୍ଜାଦିଆ ସୂତାର ଲଟେଇ 

ଡାକି ଡାକି ଫେରିଯାଏ 

ବିଭ୍ରାନ୍ତ କୋଇଲି 

ଶୂନ୍‌ଶାନ୍‌ ଛାତରେ କେବଳ | 


ଚାରିଆଡ଼େ ଦୂଃସ୍ଵପ୍ନ ବିଛାଡ଼ି ପଡ଼ିଛି, 
କିନ୍ତୁ କେମିତି କେଜାଣି 

ସୁବିନ୍ୟସ୍ତ ପୃଥ୍ବୀର ସ୍ଵାୟୁକୁ 
ଆଉଁସି ଆଉଁସି ଉଠି ଆସେ ଜହୁ 
କେମିତି ସେ ଖୋଲି ଦିଏ 

ସୁଗଠିତ ନାଭି ତାର 

ଭରା ଦେଇ ଛାତ ପାଚିରୀରେ ? 

ମୁଁ ଜାଣିନି ଫୁଲର ଘ୍ରାଣ କିଭଳି 
ଉତ୍ସାରିତ ହୁଏ ନାରୀର ଛାତିରୁ, 
ମୁଁ ଦେଖ୍ନି ଶଙ୍ଖ-ଶୁଭ୍ର ମେଘ 
ଆକାଶରେ ଫ୍ରଟି ଉଠିବାକୁ 
ଥୋକା ଥୋକା ହୋଇ । 


ତଥାପି ବସନ୍ତ ଆସେ ଛାତକ୍ୁ ଛାତକର, 
ଫୁଟି ଉଠେ ନାନା ଜାତି ଫ୍ଲ 

ଟବ୍‌ ମାନଙ୍କରେ, 

ପାଣି-ଟାଙ୍କି ପଛ ପଟେ 

ସୂର୍ଯ୍ୟ ବୂଡ଼ିଯାଏ । 

ରାଓଙ୍କ 


କବତା 


ଜୀବନ-ତରଣୀ 


ଫେରି ଆସେ ଘାଟକୁ ତରଣୀ, 
ଯେତେବେଳେ ନ”୍ତପଠା ନିଃସ୍ଵ ହୋଇ ଯାଏ, 
ଦଉଡ଼ି ସଜଡ଼ା ହୁଏ ବନ୍ଧା ହେବ 

ବୋଲି ଘାଟ ପାଖେ, 

ତରଣୀ ଦୋହଲି ଉଠେ 

ଆବେଗରେ ହଠାତ୍‌ ହଠାତ୍‌, 

ଆହୂଲାର ଶବ୍ଦ ଉଠେ ଛପ୍‌ ଛପ୍‌ 

ମଙ୍ଗ ପୁଣି ମୋଡ଼ି ହୋଇଯାଏ । 


ଫେରି ଫେରି ଆସେ ସେ ତରଣୀ, 
ଅତୀତ : ମନେ ପଡ଼ିଯାଏ । 

କେହି ଜଣେ ଘାଟ ପାଖେ 
ପ୍ରତୀକ୍ଷାରେ ଥୁଲା, 

କେମିତି ତା ଲୁଗା କାନି 

ଉଡ଼ୁଥ୍ଲା ଫରଫର ହୋଇ 
ଅପେକ୍ଷାର ବାନା, 

କିଭଳି ବାଲୁକା ରାଶି ପଢ଼ଥୂଲା ଝରି 
ହାତ ପାପୁଲିରୁ, 

କିମ୍ବା ସେ ଗଢ଼ୂଥୁଲା 

ବାଲିରେ ଦେଉଳ 


ତନ୍ମୟ ହୋଇ । 

ଏ କଣ କେବଳ ବାହାନା, 
ତରଣୀ ଆସିବ ବୋଲି 
କେଭେ ସେ ଭାବିନି ? 


ଏ ଏକ ବିରାଟ ଚକ୍ରାନ୍ତ, 

କେମିତି ପୁଞ୍ଜ ପୁଞ୍ଜ ମେଘ 

ଆସି ଗ୍ରାସ କରେ ଆକାଶଖ ସୀମା 
କେମିତି ବିଜୂଳି ଖେଳେ 

ଲକ୍‌ ଲଜ୍‌ ଜିଭ କାଢ଼ି 

ଚାଟିବାକୁ ଗଗନକୁ, 

ତରଣୀ ଦୋହଲୁଥାଏ ନଇ” ମଖଝିଟାରେ, 
କ୍ରମଶଃ ଦିନ ସରିଯାଏ, 


ମୃତ୍ୟୁ ତାର ଘଟିଯାଏ 

ଅତି ଅକସ୍ତାତ୍‌, 

କେମିତି ସେ ଢ଼ଳି ପଡ଼େ 
ପଶ୍ଚିମ ଦିଗନ୍ତରେ ଏମିତି ହଠାତ୍‌ 
ମୁଣ୍ଡ ପୋତି ଦେଇ । 


ତରଣୀ ଆଉ ଫେରେ ନାହିଁ । 

ଓଁଷଧୀୟ ବୃକ୍ଷ 


ସବ୍ର ବୃକ୍ଷ ଚନ୍ଦନ ଗଛ ନୂହେ, 

ମୁଁ ସେହି ସବ ବୃକ୍ଷମାନଙ୍କୁ ଭଲପାଏ 
ଯାହା ମୋର ହୃଦୟର କ୍ଷତକୁ ନିରାମୟ 
କରି ପାରେ ଅକ୍ଲେଶରେ 

ଯେପରି ଚନ୍ଦନ ଅଥବା ନିମ, 

ମନର ଜଳୁଷକୂ ମାଜି ଘଷି 


ସଫା କରିଦିଏ । 


ରକ୍ତବମନକୁ ରୋଜଢିପାରେ, 

ଅବ୍ୟର୍ଥ ବିଶଲ୍ୟକରଣୀ ଏହି ସବ୍ର ଗଛ । 
ଏମାନଙ୍କୁ ଭୁଲିବି କେମିତି ? 

ହୃଦୟର ଗଭୀରରେ ଲୂଚିଆଏ 


ପ୍ରେମର ବୀଜ 
ଯାହା ମୋର ରକ୍ତରେ ସଞ୍ଚରଣ କରେ । 
| ସପର ପଚଦ ¡ 

ଏହି ସବ୍ର ଗଛମୀନଙ୍କରୁ ନିଃଶବ୍ଦରେ 

ଓହ୍ଲାଇ ଆସନ୍ତି ସାତଟି ଚଢ଼େଇ 

ସେମାନେ ଖୁଣ୍ଟି ଖାଆନ୍ତି ବିପର୍ଯ୍ୟସ୍ତ ପ୍ରେମର ଅଙ୍କର, 
ବିଧ୍ଵସ୍ତ ପୃଥ୍ବୀର ନିଷ୍କର ଅଳିନ୍ଦରୁ, 

ହଜିଯାଏ - ମସୃଣ ବିସୃୟ ଗୋଟି ଗୋଟି କରି । 


ରାତିର ମମତାମୟୀ ଛାତିରେ 

ମୁଁ ନିସ୍ତୁକ ବିଧୀ ମାରିବି ଏଥର, 

କହିବି ମୋତେ ଫେରାଇ ଦେବାକୁ 
ସେହି ସବ୍ର ଦେଶାନ୍ତରୀ ମେଘମାନଙ୍କ, 
ଯେଉଁମାନେ ହୃଦୟର ପ୍ରଛ୍ଛଦରେ 

ଆଜି ବି ଅମ୍ଳାନ 

ଧଳା ପାଲ ମେଲି ଭାସନ୍ତି ଆକାଶରେ । 
ରାତି ସାରା ମୁଁ ଅନିଦ୍ରାରେ ଅଲି, 
ଦେଖୁଥ୍ଲି କେମିତି ପୃଥ୍ବୀ ପାଲଟେ ଭଗ୍ଧସ୍ତୃପରେ । 
କେମିତି ସହରର ଛାତିରେ ଜାଗିଉଠେ 
ତୃଣହୀନ ଅପନ୍ତରା ଖୁବ୍‌ ଧୀରେ ଧୀରେ । 


ମୁଁ ସେହି ସବୁ ଖିଷଧୀୟ ବୃକ୍ଷମାନଙ୍କ 
କାତର ପ୍ରାର୍ଥନା କରିବି, କହିବି, 
“ଥରେ ହେଲେ ମଣିଷର କ୍ଷତ ସବୁ 
ଭଲ କରି ଦିଅ ।’ 


ସୃପ୍ର ପ୍ରଚଦ 

ରାଓଙ୍କ 


ତୁମରି ପାଇଁ 


କେବଳ ତୁମରି ପାଇଁ 

ବସନ୍ତ ଆସେ ପୃଥ୍‌ବୀକର, 
ସଜାଇବ ଗଛଙ୍କ ଗଭା 

ଫୁଲରେ ଫୁଲରେ ବୋଲି 

ତାର ନିଦ ନାହିଁ ଆଖ୍‌ ପଲ୍ଲବରେ । 
କୋଇଲି ଡାକି ଯାଏ ବନରୁ 
ବନାନ୍ତରକୁ କେବଳ ତୁମରି ପାଇଁ 
ତୂମେ କଣ ଏ କଥା ଜାଣିନ ? 


ପଶ୍ଚିମ ଆକାଶରେ ସରିଯାଏ 
ଗୋଧ୍ୂଳିର ବେଳା, 

କେବଳ ତୂମରି ପାଇଁ 

ରଙ୍ଗ ଲାଗେ ମେଘରେ ମେଘରେ | 


ଅସର ପଦ 

ଆଖୁ୍ରୁ ପୋଛି ଯାଏ ଆଉ ସବୁ 
ଛବିର ଶୃଙ୍ଖଳା, 
ଶିଳ୍ପୀ ଜଣେ ଛବି ଆଙ୍କେ 


ରକ୍ତରେ ତୂଳୀ ତାର ବ୍ରଡ଼ାଇ ବୂଡ଼ାଇ, 
ସେହି ରଙ୍ଗ ତୂମେ କେବଳ 

ଭଲ ପାଅ ବୋଲି । 

ଗୋଧୂଳି ସରିଯାଏ ଏମିତି ଏମିତି, 
ଉଇଁ ଆସେ ସନ୍ଧ୍ଯା ତରା, ଜହ୍ମ ଆସି 
ଠିଆ ହୁଏ ମଥାନ ଉପରେ ! 


ତୁମେ ମୋତେ ଏକାକୀ ଓ ନିର୍ଜନ 
କରି ଦେଇ ଗଲ, 

ମୋ ଜୀବନ ପାଲଟିଲା ନିସ୍ତରଙ୍ଗ 
ଏକ ଧଳା ହ୍ରଦ, 

ସେଥୁରେ ତୃମରି ମୁଁହ ଫୁଟି ଉଠେ 
ଜଳ-ଦର୍ପଣରେ, 

ମୁଁ ଆହୁରି ନିର୍ନତର ହୋଇଯାଏ 
କ୍ରମଶଃ କ୍ରମଶଃ । 


ବଞ୍ଚ୍‌ ରହିଲା ପରି ନିଶ୍ୂରତା 
ଆଉ କିଛି ନାହି, 
କେବଳ ତୁମରି ଲାଗି 


ମୋତେ କଣ ବଞ୍ବାକୁ ହେବ ? 

ମରି ମରି ବଞ୍ଚୁବାକୁ ତିଳ ତିଳ କରି 
ପ୍ରତି ମୁହୂର୍ଭରେ ? 

' ଆଜୀବନ ଆମରଣ ତୁମରି ପାଇଁକି ? 

ଭାନୁଜୀ 
ରାଓଙ୍କ 
କବିତା 


ଏ ଧୂସର ପୃଥ୍ବୀରେ 

ନିର୍ଜନତା ବୋଳି ହୋଇ 

ମୁଁ ଆଉ ବଞ୍ଚ ପାରିବିନି 

ତୁମ ସଙ୍ଗେ ଦେଖା ହେବ ବୋଲି । 
ପଶ୍ଚିମ ଦିଗନ୍ତରୁ ମୁଁ ଯାଇ 

ଗୋଟାଇ ଆଣିବି, ତୁମେ ଛାଡ଼ି ଆସିଥ୍‌ବା 
ରିକ୍ତିମ ରୁମାଲ ଅତୀବ ଯତ୍ନରେ । 

ଏଥର 


ଏକ 
ଏଥର ତୋ ଶରୀରକୁ ସଜାଇବି 
ବଜ୍ର, ବିଜଵଳି ଓ ମେଘର 
' ଉଦ୍ଦାମ ନୃତ୍ୟରେ 
ପୁଞ୍ଜ ପୁଞ୍ଜ ଅବସାଦ ଧୋଇ ହୋଇ ଯିବ, 
ଝରିଯିବ ଅବଶିଷ୍ଟ କ୍ଲେଦ, 
ରଜଃସ୍ଵଳା ପୃଥ୍ବୀରେ ଅଙ୍କୁର ପାଇବ ଜୀବନ । 


ଏଥର ସମଗ୍ର ପାପ ଓ କଳୁଷ 
ମନ୍ଦିତ ହେବ ଘନ ଘନ ଶୀଜ୍ରାରରେ, 
ପଂଶୁଳ ଆକାଶରୁ କବୋଷ୍ଠ ଧାରାରେ 
ଓହ୍ଲାଇ ଆସିବ ଯନ୍ତ୍ରଣାର ସମୁଦ୍ର 

ଉତ୍ତାଳ ହେବ ଦେହ, 
ସୁରିତ ଅଧରରୁ ନିର୍ଗତ ହେବ 

ଅଜସ୍ର ଚୁମ୍ବନ । 

ଟାଙ୍କୁରି ଉଠିବ ଦେହର ସମସ୍ତ ରୋମକୂପ, 
ଶୁଷ୍କତା ଅତୀତ ହେବ, 

ସଫଳ ହେବ ସହସ୍ର ସଙ୍ଗମ । 


ଦ୍ରଇ 
ହୃଦୟର ଅନତି ଦୂରରେ 
ରାସ୍ତା ବଙ୍କି ଯାଇଛି. ସହସା, 
ଅନେକ ମେଘ-ଗର୍ଜନ ପାରି ହୋର 
ଅପବାଦର ସହସ୍ର ଡିଣ୍ତିମ ଉପେକ୍ଷା କରି 
ମୁଁ ଠିକ୍‌ ଯାଇ ପହଞ୍ଚବି ତୋ ପାଖରେ । 


ଗୋଟିଏ ନକ୍ଷତ୍ର ପାଇଁ 

ତୂ ଅନାର ରହିଛୁ ଆକାଶକ୍ର, 
ସନ୍ଯାର ଗହଳ ମେଘ ସଞ୍ଚାର 
ଭି ଭୁ ତୂ ବାଛି ନେବ୍ର କାହାକୁ ? 
ମୁଁ କ୍ରମଶଃ ଆଗେଇ ଚାଲିଛି 
ସୂର୍ଯ୍ୟାସ୍ତ ଆଡ଼କୁ କ୍ରମାଗତ । 


ତିନି 
ମୁଁ ଆଉ ଦୌଡ଼ିବି ନାହିଁ 
ସ୍ଵପ୍ନ ପଛରେ । 
ମୋର ସୂର୍ଯ୍ୟାସ୍ତ ଆଡ଼କୁ 
କ୍ରମଶଃ ସଞ୍ଚାରଣ ଶେଷ ହେଲା । 

ମୁଁ ଦେଖ୍ଛି ଜହ୍ନର ଶବ 
ଭାସିବାକୁ ରାସ୍ତା କଡ଼ ନଳା ପାଣିରେ । 


wu 


ମୁ ବନ୍ଧକ ରଖୁଛି ଦିନଟିକୁ 

ଭବିଷ୍ଯତ୍‌ ପାଖରେ, 

ନୈଶଦ୍ଦ୍ୟ ସବ୍ର ଠିଆ ହୋଇଛନ୍ତି 

ଧାଡ଼ି ଧାଡ଼ି ହୋଇ କାହା ଅପେକ୍ଷାରେ ? 
ନଇ୍ତକୁ ଡେଇଁ ଦିଗନ୍ତ ଆସି 

ମୋ ପାଖରେ ଉପସ୍ଥିତ । 

ତାକୁ ଭରା ଦେଇ କେହି ଜଣେ କବି 
ଅପେକ୍ଷା କରୁଛି କବିତା ଲେଖୁବ ବୋଲି 
ସୁନାର ଅକ୍ଷରରେ । 

ସୂର୍ଯ୍ୟାସ୍ତ ପରର ଅନ୍ଧାର ଭୀଷଣ ମାୟାବୀ, 
ତାକୁ ସେ ଅତିକ୍ରମ କରି ପାରିବ କି ? 


ଚାରି 
ପୃଥ୍ବୀ ଏକ ଗୋଲକ ଧନ୍ଦା, 
ଯାହାର ରାସ୍ତା ସବୁ ଗୁରେଇ ତରେଇ 
'ପହଞ୍ଛନ୍ତି ଏକ ଚୌମୁଁହାଣିରେ । 
ଏମିତି କଣ ରାସ୍ତା ନାହିଁ 
ଯେଉଁଥ୍‌ରେ ଚାଲୁ ଚାଲୁ ମନେ ହେବ 
ରକ୍ତଚାପ ବଢ଼ି ଯାଉଛି, ନିଃଶ୍ବାସ ଉତ୍ତତର 
ହେଉଛି, ଆଉ ତୂମ ମୁଁହ ପୋଷ୍ଟର ପରି . 
ମରା ହୋଇଛି କାନ୍ଥ ମାନଙ୍କରେ ? 

ଆ ସପର ପଦ | 


ସାତଦିନ ଚାଲିଛି ଏ ରାସ୍ତାରେ, 

କୁହୁଡ଼ି ଗ୍ରାସ କରିଛି ସମସ୍ତ ଧାନକ୍ଷେତ, 
ଅନୁଭବ କରିଛି ମୁଁ ତ ଏକା ନୁହେଁ 
ମୋ ସଙ୍ଗରେ କେହି ଜଣେ ଅଛି । 


ଜହ୍ନ ଆସି ଧୋଇ ଦେଲା 

ସବୁ ପରିଚୟ, ମୁଁ ଆଉ ମୁଁ ନୁହେଁ, 
ମୁଁ ପିନଛିନି ଧବଳ ପଞ୍ଜାବୀ 
କୌଣସି ଦିନଟିଏ ହେଲେ, 

ଆଖୁରୁ ସୂନେଲୀ ଚଶମା 

ଉତାରି ରଖ୍ଛ। 

କିନ୍ତୁ ମୁଁ ଅନୁଭବ କରୁଛି ତୂମେ 
ପୋଷ୍ଟରରୁ ଓହ୍ଲାଇ ଆସି 

ମୋ ହାତ ଧରିଛ ଶକ୍ତ ମୁଠାରେ 
ଜାବ୍ରଡ଼ି । 

ଆମତ୍ମ-କଥନ 


ମେଘ ସବ୍ର ଚୂର୍ଣ୍ଣ ହୋଇ ଯାନ୍ତି, 
ବିଛାଡ଼ି ପଡ଼ନ୍ତି ଚାରିଆଡ଼େ, 

ଆଜି ରାତିରେ କେବଳ କମାଣ-ଗର୍ଜନ, 
ଅଶ୍ର ପରି ଝରି ପଡ଼େ 

ବିଷାଦର ସମଗ୍ର ଶରୀର 

ବର୍ଷା ହୋଇ ପୃଥ୍ବୀ ଉପରେ । 


ଆଜି ରାତିରେ ମନୋଦୂମି 
ସିକ୍ତ ହୋଇଯାଏ, 

କେବଳ ବର୍ଷାର ପତନ ଶୁଭେ 
ବିଷାଦର ଆର୍ଉନାଦ ପରି 

ଏ ସବ୍ର ପାଣିର ସ୍ତୋତ 
ଜୀବନକୁ ଓତପ୍ରୋତ 

ବେଷ୍ଟନ କରି ବହିଯାଏ । 

କେଉଁଠାରେ ନଦୀ ନାହିଁ, 
କେଉଁ ଦେଶେ ଅତଡ଼ା ଖସେନା, 


ସବ୍ର ଆଡ଼େ ଅସହ୍ୟ ପ୍ଲାବନ, 
ଜଳ-ବନ୍ଦୀ ବହୁ ଲୋକ 

ପଡ଼ିଥାନ୍ତି ଭୋକ-ଓପାସରେ, 
ସାରା ରାତି କମାଣ-ଗର୍ଜନ, 
ମେଘଙ୍କର କୁଦ୍ଧ ଯାତାୟାତ | 


ବର୍ଷାର ଅନ୍ତହୀନ ସମାରୋହ 
ଅକସ୍ଲାତ୍‌ ବିଦ୍ର୍ୟତ୍‌“ସ୍ତୁରଣ, 
ମୁଁ ଅଛ ନିର୍ବାସିତ ବିଷାଦରେ 
ଆକଣ୍ଠ ନିମଗ୍ର ! 
ସବୁଠୁ ଉତ୍ସ ଅଛି, ଅଛି ପୂଣି ଅମୋଘ ମୁହାଣ, 
ବାଟରେ ଜନପଦ, ବହମାନ କଳୁଷ-କଳ୍ପଷ, 
ସାଗର-ସଙ୍ଗମ ଅଛି, ସୁରିତ ପ୍ରବାହ, 
ଯାହା ଶେଷ ହୁଏ ଅନ୍ତିମ ସାଗରରେ ଯାଇ ! 
ମୁଁ ଏକ ଅନନ୍ତ ପଥୂକ, 
ଦାମ୍ଭିକ ଚିତ୍ରକଳ୍ପ ମୋ ପାଦରେ 
ଦଳି 'ହୋଇ ଯାଏ, 
ରାସ୍ତାର ବିଭିନ୍ନ ମୋଡ଼ରେ ପଡ଼ି ରହେ 
ନିଃସ୍ଵ ଅବଶେଷ, ଅଶରମୟ ଗ୍ରଥ୍ତ 


ବିଷାଦ, ଆଉ କିଛି ଶୋକଗ୍ରସ୍ତ 
ହାହାକାର 
ସବ୍ର ଦିନ ପାଇଁ ! 

